

VEERESALINGAM PANTHULU

BY

K. V. DESIKACHARI *M. A. B. Ed.*

ASSISTANT

BOARD HIGH SCHOOL

NARSIPATAM

PUBLISHERS

ROWTHU BOOK DEPOT,
RAJAHMUNDRY.

1946

Copy right]

[As 12/5]

రాజమహేంద్రవరమున
జాగ్గు ముద్రాక్షరశాలయందు
ముద్రింపబడియె.
1946

కాపు బొక్కనాథుని, రాజమండ్రి ఇ. జి. 83 కాగితము 1000, 14—11 .40

పీఠిక

ఆంధ్రదేశమున మహాశయు లనేకులు జనించి తమ
 శ్రీ రిచంద్రదికలచే భారతభూమిని బరిమళింపఁజేసిరనుట యతి
 శయోక్తికాదు. అట్టిమహాపురుషులలో శ్రీ రాయబహ
 దూరు కందుకూరి వీరేశలింగము పంతులుగా రొకరు. వీరి
 చరిత్రమున నిత్యము మననము చేయవలసిన యంశము లనేక
 ములు గలవు. కార్యదీక్ష, ధైర్యసాహసములు నాంధ్రవిద్యా
 రుల మనములందుఁ బెంపొందింపవలయునన్న వారిట్టి మహా
 నీయజీవితములఁ దఱచు చదవట కవకాశమును బాఠశాలాధి
 కారులు కల్పించుచుండవలయును.

పంతులుగారిచరిత్రము నిదివఱ కెందఱో వ్రాసి
 యున్నారు. పంతులుగారే స్వీయచరిత్రమును బ్రకటించి
 యున్నారు. విద్యార్థులకు నచ్చుఁబాలులొ నుండవలయు
 ననుతలంపుతో సీగ్రంథము నాచే సులభశైలిని వ్రాయఁబడి
 నది. ఇందుఁ బంతులుగారి సుగుణరత్నములు గొన్ని నాతి
 విపులముగఁ దెలుపఁబడినవి. మహాసముద్రమువలె వారి
 చరిత్ర మగాధము నసారమునై యొప్పుచుండును. బాలురు
 పఠనమననములచే దీని నాదరించి తమజీవితమునునాపరిశ్రమను
 సార్థకపఱతురుగాక!

ఇట్లు గ్రంథకర్తః

విషయసూచిక



విషయము	పుట.
1 ఉపోద్ఘాతము	1
2 జననము, బాల్యము, విద్యాభ్యాసము	4
3 ఉపాధ్యాయత్వము	10
4 పండితకారచన	13
5 సంఘసంస్కరణము	19
6 స్త్రీపునర్వివాహోద్యమము	27
7 గ్రంథరచన	36
8 విద్యాపోషణము	52
9 ప్రజాసేవకసంస్థలు	59
10 హితకారిణీసమాజము	67
11 బ్రహ్మసమాజమతావలంబనము	69
12 పంతులుగారికి జరిగిన కౌరవములు	75
13 పంతులుగారి సమకాలికులు	79
14 అంత్యదినములు	85
15 గుణవిశేషములు	89

శ్రీ

వీరేశలింగము పంతులుగారి జీవితచరిత్ర

1. ఉపోద్ఘాతము

ఆంధ్రదేశపుచరిత్రలో నూతనయుగమును స్థాపించిన వ్యక్తి శ్రీ కందుకూరి వీరేశలింగంపంతులుగారు. ఏదేశముయొక్క చరిత్రయైన నచటనివసించిన మహాపురుషుల జీవితచరిత్రలయొక్క సారమేయని నిజమందురు. ఈగృహిణిజూచినచో ప్రస్తుతకాలమునఁ దెలుఁగుదేశమున విజృంభించుచున్న వివిధోద్యమములకును బునాదివేసినమహాపురుషుఁడు శ్రీవీరేశలింగముపంతులుగారనుట నిర్వివాదాంశము. కనుక తెలుఁగుతల్లి సుపుత్రులలో పంతులుగారగ్రగణ్యులని చెప్పవలసియున్నది. ఆంధ్రదేశముయొక్క చరిత్ర తెలిసికొనఁగోరు జాగ్రత్తరును పంతులుగారి జీవితచరిత్ర నమగ్రముగఁ జదువుట యవసరము. ఒకవ్యక్తి తన జీవితకాలములో నిన్నియుద్యమములందుఁ బాల్గొని, యిన్ని సంస్థలస్థాపించి, యింతసంఘ సేవయెల్లుచేయఁ గల్గెనాయని యాయన జీవితక్రమము తెలిసికొన్నవారి కాశ్చర్యము గలుగకమానదు.

పంతులుగారు తనజీవితమునంతను సాంఘికసేవకు ధార
వోయుటచేత నాయన యెండతో మహానుభావులతో సం
బంధమేర్పఱచుకొనవలసివచ్చెను. అందుచే శ్రీవీరేశలింగము
గారిచరిత్ర యాయన సమకాలీనులగు ననేకులగు పెద్దల
తోడను, పిన్నలతోడను జాలరీతుల ననుబంధించియున్నది.
కనుక వీరేశలింగముగారి జీవితకథను జదువునపుడు మరి యెం
దరిచర్యలనో కనుగొనవలసిన యావశ్యకముగల్గును. పంతులు
గారు ప్రచారముచేసిన యుద్యమములన్నియుఁ బ్రజాబాహు
శ్యముతో విరివిగా నన్వయించియుండుటచే నాయన కనేకు
లనుచరులును, ప్రబలశత్రువులునుగూడ నేర్పడిరి.

సంఘమునకు వేలుపురుగులవలెనుండి సాంఘికజీవిత
మును గ్రుంగఁదీయుచుండిన దురాచారములను నిర్మూలించు
టలోఁ బంతులుగారు కనుపఱచిన పట్టుదలసాటిలేనిది. వేశ్యా
సంపర్కము, లంచగొండితనము మున్నగు సంఘదోషములను
రూపుమాపుటకు వీరేశలింగముగా రనేకశ్రమలబొందియుం
డిరి. (సహజమందలి లోపములను నవరించుటకు పంతులు
గారికి సహజముగాఁగల హాస్యగ్రంథరచనాశక్తి యెక్కువగఁ
దోడ్పడెను. ప్రహసనముల ననేకములు రచించి చెడుశ్రోవల
సంచరించు వారిలోపములను వారికి స్పష్టపఱచి, యట్టి యప
మార్గముల ననుసరించుట యవమానకరమనియు, సాధి
మానుట తమకును, సంఘమునకునుగూడ శ్రేయోదాయకము

లనియు, వారు గ్రహించునట్లు పంతులుగారు యుక్తియుక్తముగను, మృశువుగను, సరసముగను బోధించిరి.

భాషాసేవయందు పంతులుగారి జీవితము దానికదియే సాటి. తెలుఁగుభాషలో వారెన్నియో క్రొత్తప్రోక్షలఁ జూపించిరి. అంతేగాక ప్రాచీనరీతులఁగూడ ననేకమగునుత్కృష్టగ్రంథముల రచించిరి. ముఖ్యముగ తెలుఁగునందు వచన రచనకుఁ బంతులుగారే మార్గదర్శకులైరి. ఆయనచే రచింపఁ బడిన గ్రంథము లిన్నియనిచెప్పుట కష్టము. ఆ గ్రంథము లన్నియుఁ దెలుఁగువారిలో నూతనోత్తేజము గల్గించి భాషాజ్ఞానము గల్గించుటకును, నైతికాభివృద్ధి పెంపొందుటకును సహకారు లగుచున్నవి.

తనతోడివారల మేలునకై పంతులవారనేకమగు సంస్థలనేర్పఱచి యవి శాశ్వతముగ నడచుట కేర్పాట్లు గావించి యున్నారు. వానిలోఁ జాలసంస్థలు నేటికిని సక్రమముగ నిర్వహింపఁబడుచు సంఘమునందలి జనులశ్రేయస్సునకుఁ బాటు పడుచున్నవి.

ఇట్లు శ్రీవీరేశలింగముపంతులుగారి జీవితచరిత్ర వివిధ శాఖలకుఁ జెందిన కార్యకలాపములతో నిండినదై భావినంతతి వారి కనేకవిధముల నాదర్శప్రాయమైయున్నది. ఇట్టి ధన్యజీవి యగు పంతులుగారి జీవితకథను దెలిసికొనుట భావినంతతి వారి కత్యంతము లాభదాయకముగ నుండును. రాఁబోవుప్రకరణములందీయు తమజీవితమును సమగ్రముగ నెఱుంగుదుము.

“కవివరుండు శతాధికగ్రంథకర్త
స్వార్థరహితుండు బ్రాహ్మమ తావలంబి
కార్యశూరుండు సంఘసంస్కర్తదాత
కందుకూరి వీరేశలింగం చితండు.”

2. జననము, బాల్యము, విద్యాభ్యాసము

“భరతఖండమందలి పురాతనపట్టణములలో నొకటియై, రాజరాజ నరేంద్రాది చాళుక్యచక్రవర్తులకు రాజధానియై, నన్నయభట్టాది కవిగ్రామణులకు వాసభూమియై, గోదావరీతీరమందు సర్వవిధములఁ బ్రసిద్ధికెక్కియున్న రాజమహేంద్రవరమున కీలకనామనంవత్సర చైత్రశుద్ధ త్రయోదశీ భానువారమునాఁడు (అనగా క్రీస్తుశకము 1848 వ సంవత్సరము ఏప్రియల్ 16 వ తేదీన) శ్రీ వీరేశలింగంపంతులుగారు జననమొందిరి. వీరిపూర్వులు సంస్థానాధిపతులుగనుండి పెక్కుకావ్యములఁ గృతినొందియుండిరి. మన కథానాయకులగు వీరేశలింగంగారి పితామహులగు వీరేశలింగంపంతులుగారు సంస్థానాధిపతులవద్ద దివానుగానుండి ధర్మాత్ములై భూదానాదులఁజేసి కీర్తివడసిరి. పాత్రుని జననమున కొకయేడుముందే యీవీరేశలింగము పంతులుగారు దివంగతులైరి.

శ్రీ వీరేశలింగముగారి పూర్వులు శైవబ్రాహ్మణులలోని యారువేల నియోగిశాఖకుఁ జెందినవారు; వీరి మొట్ట

మొదటి నివాసస్థలము నెల్లూరుమండములోని కందుకూరు;
కానిమహమ్మదీయుల కాలములో నుద్యోగధర్మమునుబట్టి
యేలూరువచ్చి భూములును గృహములును సంపాదించిరి.
ఆంగ్లపరిపాలన మనదేశమున నెలకొన్నపిదప ప్రభుత్వమువారు
వీరేశలింగముగారి పూర్వీకుల జాగీరులు వశపరచుకొని యా
వంశీయుల కుపకారవేతన మిచ్చుచుండిరి.

పిదపఁ గొంతకాలమునకు ముందుచెప్పిన వీరేశలింగము
గారు (కథానాయకుని పితామహులు) స్వగ్రామము విడిచి
రాజమహేంద్రవరమున రాజాశ్రయము సంపాదించి క్రమ
ముగా మిగుల ప్రబలులై విశేషధనార్జనముచేసి యానగర
మున గొప్పసౌధమును నిర్మించిరి. చిన్నపనినుండి క్రమాభి
వృద్ధినొంది నూఱురూపాయల జీతముగల గొప్పపదవినాయన
బొందఁగల్గిరి. (ఆకాలమున నూఱురూపాయ లిప్పటి రెండు
వేలకు సమానము కావచ్చును.) వారు పండితుల నాదరిం
చియు దానధర్మములుచేసియు విశేషధనము వ్యయముచేసిరి.
ఆయన యాంధ్రభాషాభిమానముగలవారై యింటభోజనము
పెట్టి జీతములిచ్చి సమర్థులయిన వారిని నిలిపి భారతిభాగవత
రామాయణములను, గొన్ని పురాణములను, కొన్ని ప్రబంధము
లను తాటాకులపై పుస్తకములుగ వ్రాయించి యుండిరి వీరేశ
లింగముగారి యుచ్ఛస్థితిఁజూచి యసూయాపరులు కొందరు
కవటోపాయముచే నాయనపై కొండెములుచెప్పి యాయనను
పనినుండి తొలఁగించుట కేర్పాటుచేసిరి, అంతట వెంటనే

మఱికొన్ని కష్టములనుభవించి వీరేశలింగముగారు హఠాత్తుగ మరణించిరి.

ఆయన చనిపోవుసరికి నాయనకు వేంకటరత్నముగా రను జ్యేష్ఠపుత్రుడును, సుబ్బారాయుడుగారను ద్వితీయ పుత్రులు నుండిరి. సుబ్బారాయుడుగారు పంచకావ్యములఁ జదివి, తెలుఁగునందు మంచిసాహిత్యముగలవారై యింగ్లీషు భాషయందునుకొంతజ్ఞానము సంపాదించిరి. పిదప జిల్లాకలెక్టరు కచ్చేరిలో లేఖకుఁడుగ నాయన ప్రవేశించి యుద్యోగముచే యుచు పున్నమ్మయను తమ మేఁతకుమార్తెను పరిణయ మాడిరి. ఈ దంపతులే మనకథానాయకులగు వీరేశలింగము గారికి జననీజనకులు.

పున్నమ్మగారెల్లపుడును వ్యాధిపీడితురాలై దుర్బల శరీరము గల్గియుండిరి. అట్టిస్థితిలో వీరేశలింగముగా రామెకు జన్మించుటచేనాయనయు దుర్బలశరీరులుగనే యుండిరి. పురిటి దినములలోఁ బున్నమ్మగారపథ్యము చేయుటచే నామెకుమారునకు దగ్గు పట్టుకొని జీవితాంతమువఱకును కాసవ్యాధిచే నాయనకు బాధ యేర్పడెను. ఇట్లుండగా నాఱునెలల ప్రాయ మపుడు వీరేశలింగముగాఁకి స్ఫోటకము చాల దట్టముగా వచ్చెను. ఆశిశువుజీవితము నందఱును నిరాశచేసికొనిరి. ఒక దినమెల్లను నిర్జీవప్రతిమవలె నాశిశువుండెను. కాని యీశ్వ గానుగ్రహముచే నాశిశువురోగము నిమ్మళించి యారోగ్య మేర్పడెను.

బాలుఁడుగ వీరేశలింగమునకు నాలుగేండ్లపు డాయన తండ్రిగారగు సుబ్బారాయుడుగారు మరణించిరి. అంతట నా బాలుఁడు పెదతండ్రిగారగు వెంకటరత్నముగారి పోషణలోనికి వచ్చెను. కాలువలపై నుద్యోగివద్ద లేఖకుఁడుగ నుండిన వెంకటరత్నముగారివద్దకుఁ దల్లితోఁ బల్లకితోఁ గూర్చుండి పోవుచుండఁగ నొకకాలువదాటు సమయమున నై దేండ్లప్రాయముగల వీరేశలింగముగారు ప్రమాదవశమున ప్రవాహములోఁబడి కొట్టుకొనిపోవుట తటస్థించెను. అప్పుడు పల్లకిమోయుచున్న యొక బోయివాఁడు మృత్యుచు ఖమునుండి యా బాలుని రక్షించి తల్లికొప్పగించెను.

అక్షరాభ్యాసమైన పిదప వీరేశలింగముగారు రాజమహేంద్రవరములోని గోపాలస్వామి యాలయమున నుండిన చదువులబడిలోఁ బ్రవేశపెట్టఁబడిరి. అక్షరములు నేర్చిన పిదప తురుమెళ్ళవారియింటిలోనుండిన 'గూనిసోమరాజుగారి' బడికి బోయి బాలరామాయణమును, అమరసింఘంటువును వీరేశలింగముగారు పఠించిరి. రుక్మిణీకల్యాణము, ఆంధ్రనామసంగ్రహముమున్నగు తెలుఁగుగ్రంథములను వల్లెవేసిరి. పిదప వీరేశలింగముగారి పోషకులాయనను బడిమానిపించి సర్కారుద్యోగమున తరిఫీదు బొందుటకై తాలూకా కచేరిలోగుమాస్తాగా నుండినవారి బంధువు లొకరివద్దకుఁ బంపుచుండిరి. ఈసమయముననే ఆయన యుదయమున రఘువంశము చదువుచు సాయంకాలమున పెదతండ్రిగారివద్ద నింగీషు నేర్చుకొనుచుం

డి. 1860 సంవత్సరములో వీరేశలింగముగారు గవర్నమెంటు జిల్లాస్కూలులో నిర్దేశించు చదువు నేర్వసాగిరి.

బ్రాహ్మణ సాంప్రదాయానుసారముగ వీరేశలింగముగారి కేడవయేట నుపనయనము జరిగెను. అప్పటినుండి యాయన శ్రద్ధగా సంధ్యవార్చుచు నొక్కొక్కపుడు సహస్ర గాయత్రియుఁ జేయుచుండిరి. గోదావరికిఁబోయి యర్ఘ్య ప్రదానముచేసి మార్కండేయస్వామి యాలయమునకును వేణు గోపాలస్వామి యాలయమునకునుఁ బోవుచుండుట యాయనకు దైనికకృత్యములయ్యెను.

గూని సోమరాజుగారివద్ద లభించిన యాంధ్రభాషా జ్ఞానసాధారము చేసికొని తమయింటిలోనిప్రాత తాటాకు పుస్తకములుతీసి భారతభాగవతములందలి యనేకఘట్టములు వీరేశలింగముగారు తరచుగఁ జదువుచుండిరి.

వీరేశలింగముగారిది మొదటనుండియు దుగ్బలశరీరము. దగ్గునకుఁదోడు పీనసరోగముకూడ నాయన నాశ్రయించెను. అజీర్తిలక్షణములు నప్పుడప్పు డగుపడుచుండెను. వారి శరీరనిర్మాణమున నొక్కవిషయము గమనింపదగినది. వారికి దేహబలమెంత తక్కువయో బుద్ధి బలమంత యెక్కువగ నుండెను. చదువవలసిన పాఠము లొకటిరెండుసార్లు జదివిన నాయనకుఁ గంఠస్థములగు చుండెడివి. ఆయన గ్రహణధారణ శక్తులద్భుతముగ నుండెను.

ఈపాఠశాలలోఁ జదువుకాలమున వీరేశలింగముగారి కాయాతరగతులందు విశేషప్రజ్ఞతోఁ గృతార్థులగుచుండుటచే నెన్నియో బహుమానములు లభించెను. అంతేగాక సద్వర్తనమున కీయఁబడు బహుమతియు నాయనకే లభించెను. పాఠశాలయందుఁ జదువుకాలముననే వీరేశలింగముగారు తనపదు నెనిమిదవ యేట సర్కారుద్యోగములందుఁ బ్రవేశించుట కర్హులగుటకు సామాన్యపరీక్షలోఁ గృతార్థులైరి. తర్వాత తమపెదతండ్రిగారి మరణమువలనను, మరికొన్ని గృహచ్ఛిద్రములవలనను నాయన విద్యాభ్యాసమునకు గొంతయాటంకము గల్గినను 1870 వ సంవత్సరములోఁ బ్రవేశపరీక్షయందు తీరులైరి.

వీరేశలింగముగారి పండ్లెండవయేట అనగా 1861 వ సంవత్సరమున నాయనకుఁ గాతేరుగ్రామవాసులగు అద్దంకి పట్టాభిరామయ్యగారి టూమార్తెనిచ్చి వివాహము జరుపఁబడెను. ఆచిన్నది పల్లెటూరిలోఁబుట్టి పెరిగినదైనను పెండ్లి నాటికే గొన్నితెలుఁగు గ్రంథములు చదివియుండెను. వివాహసమయమున వేడుకకొఱకు వధూవరులచే రుక్మిణీకళ్యాణమునుండి పద్యములు జదివించి బంధువు లానందింపసాగిరి. పెండ్లికమాార్తె పేరు మొదట బాపమ్మయనినను వీరేశలింగముగారి తల్లి తనకోడలికి రాజ్యలక్ష్మీ అను పేరు పెట్టెను.

3. ఉపాధ్యాయత్వము

1871 లో రాజమహేంద్రవరమున ప్రథమశాస్త్ర పరీక్షతరగతి (యఫ్. ఏ. క్లాసు) పెట్టఁబడినందున వీరేశలింగముగారందుఁజేరిరి. కాని వెంటనే యాతరగతిని ప్రభుత్వము వారెత్తివేసిరి. అంతట వీరేశలింగముగారు రాజమహేంద్రవరమందలి దొరతనమువారి మండలపాఠశాలలో నెల కిరువది మైదురూపాయలమీఁద సహాయోపాధ్యాయులుగ నియమింపఁబడిరి. ఆయన ప్రవర్తననుబట్టి యాయనమెడల విద్యార్థులకు భయభక్తులును, సహోపాధ్యాయులకు గౌరవము నుండెను. బాలురను నీతివర్తనమునందు ప్రోత్సహపఱచుచు, పక్షపాతము చూపక సమబుద్ధితో నాయన మెలఁగుచుండిరి. మండలపాఠశాలలో పనినిలిచిపోవుటచే వీరేశలింగముగారు 1872 వ సంవత్సరమునఁ గోరంగిగ్రామమందలి ఇంగ్లీషుపాఠశాలలో ప్రధానోపాధ్యాయులుగ ముప్పదిరూపాయలవేతనముపై నియమింపఁబడి కొంతకాలము పనిచేసిరి. 1874 వ సంవత్సరమందు కోరంగిని వదిలి రాజమహేంద్రవరమునకు సమీపముననున్న ధవళేశ్వరమున ఆంగ్లోదేశభాషాపాఠశాలలో నెలకు నలుబదినాలుగు రూపాయలజీతముగల ప్రధానోపాధ్యాయపదవియందుఁ బ్రవేశించిరి. ఉపాధ్యాయులుగ నుండుచునే ఆయన 1871 లో క్రిమినలు పెన్షను, 1872 లో టన్నేషన్ పరీక్షయు, 1875 లో ప్రెస్బిటేరింగు (సంక్షేపలేఖ

నము) వరీక్షయుఁ బూర్తిజేసిరి. ఇట్టి యర్హతలుండుటవలనఁ గొంతప్రయత్నముచేసి యుండినచో నాయన సులభముగ డిప్యూటీకలెక్టరుగఁగాని, సబ్ జడ్జిగఁగాని నియమింపఁబడుటకు వీలుండెను. కాని స్వతంత్రజీవనమైనను చేయవలెను. లేదా పాపకార్యములు కలువగా నవకాశములేని యుపాధ్యా యపదవియందైన నుండవలెనని యాయన నిశ్చయించుకొనెను. 1876 వటకు ధవళేశ్వరమున పనిచేసి యప్పుడు స్వతంత్రుఁడుగా నుండవలెనన్న యభిలాషయుచేతను, పాఠశాలాకార్యనిర్వాహకులతో వైమనస్యము కలుటచేతనువీరేశలింగముగారు రాజమహేంద్రవరము వచ్చివేసిరి.

1876 వ సంవత్సరము నవంబరు నెలలో రాజమహేంద్రవరము గవర్నమెంటు కాలేజీలో నెల కిరువది రూపాయలవేతనముపై ద్వితీయాంధ్రోపాధ్యాయులుగ వీరేశలింగముగారి నియామకము జరిగెను. ఈపదవిని నిర్వహించుకాలమున పంతులుగారు కళాశాలలోఁ బనిచేయవలసిన కాలముపోను మిగతాకాలమును సంఘసేవకును, భాషాసేవకును వినియోగించిరి. ఈపనియందుండిన యిరువది యేండ్లలోను వీరేశలింగముగారెన్నియో క్రొత్తయుద్యమములను నడపి సంఘమునందు నూతనవికాసము కల్గించి ప్రజాసామాన్యమునం దమితమగు భావసంచలనమును, భావపరిణామమును గల్గించిరి. వివిధరంగములందాయన చూపిన కార్యశూరత్వమునుగూర్చి ముందు ప్రకరణములలో విపులముగాఁ జదువగలము.

1897 వ సంవత్సరము నాటికి వీరేశలింగముగా రనేక మగు గ్రంథములను రచించియుండుటచే వాటిని మద్రాసులో నచ్చువేయించి సంపుటములుగాఁ బ్రకటింపవలెనని వారు సిశ్చయించుకొనిరి. అంతేగాక వారారంభించిన సంఘసంస్కరణ కార్యములు రాజధానినగరమగు చెన్నపట్టణములో వ్యాప్తిచేయుట యెక్కవ ప్రయోజనకారిగ నుండునని వారికి దోఁచెను. ఈరెండుకారణములను బురస్కరించుకొని 1897వ సంవత్సరాంతమున వీరేశలింగముగారు రెండుసంవత్సరములు జీతపునవ్వముమీఁద సెలవుతీసికొని సకుటుంబముగఁ జెన్నపట్టణముచేరిరి. పంతులుగారు రాజమహేంద్రవరమువదలి వెళ్ళునపుడు పురవాసులాయన పై వద్యములువ్రాసియు, విందులు చేసియు విశేషగౌరవములొనర్చి వీడ్కోలొసంగిరి. ఆయన మిత్రులేగాక భేదాభిప్రాయములు గలవారుకూడ నాయన వీడ్కోలు సభలలోఁ బాల్గొనిరని చెప్పినచో నాయనకుఁగల ప్రజాదరము స్పష్టపడఁగలదు.

పంతులుగారు చెన్నపట్టణములోనున్న కాలమున విద్యాశాఖకు డైరెక్టరుగ నుండిన డంకనుగారు వీరేశలింగముగారి ప్రతిభావిశేషము నెఱింగియుండుటచే నాయనయందభి కాదరముతోనుండిరి. ఒకసారి పంతులుగారిని డంకనుగారు కలిసికొన్నప్పుడు చెన్నపట్టణములో స్థిరముగానుండిపోవునుదే శమువారికి కలదని తెలిసికొని కొద్దిదినములలోనే ప్రెసిడెన్సీ కాలేజీలో నపుడాంధ్రపండితులుగా నుండిన కొక్కొండ వెం

కటరత్నముపంతులుగారిని రాజమహేంద్రవరము బదిలీచేసి
వీరేశలింగముగారిని ప్రెసిడెన్సీకాలేజిలో నాంధ్రపండితులుగ
నియమించిరి. రాజధానికళాశాలలో నాంధ్రగ్రంథములనేగాక
వీరేశలింగముగారు భాషాంతరీకరణమునుగూడ బోధించు
చుండిరి. అందుచే వారికి తీరిక చాలకొలదిగ నుండెను.
అయినను స. ఘనేశ్వరలో విశేషముగఁ బాల్గొని వితంతువివా
హములు, స్త్రీవిద్యాభివృద్ధి, అనాధపోషణము మున్నగు
నాయనకీషమైన యుద్యమములనుబహుశ్రద్ధతో నడపుచుండిరి.

తుదకు 1904 వ సంవత్సరమున నేబదియైదే డ్లు నిం
డుటచే నుపకారవేతనముబొంది 1905 వ సంవత్సరములో
రాజమహేంద్రవరమునకు తిరిగి వచ్చివేసిరి. మద్రాసులో
నాయన యుండినకాలమున ననేకగౌరవములఁ బొందుచుండిరి.
అయినను స్వస్థలముపైఁగల యభిమానమును, జన్మదేశము
నందున్నచో స. ఘనేశ్వరు మరికొంత యెక్కువ యవకాశము
గల్గుననునాశయు పంతులవారిని రాజమహేంద్రవరము జేరు
టకుఁ బురికొల్పినది.

4. ప త్రి కా ర చ న

1870 వ సంవత్సరమునాటి కనగా సర్వకళాశాలా
ప్రవేశపరీక్షకుఁ బదువుచున్నకాలమునందే వీరేశలింగముగారు

పత్రికలకు వ్యాసములు వ్రాయునభ్యాసముగల్గి యుండిరి. ఆరోజులలో జిల్లాపాఠశాలా ప్రధానోపాధ్యాయులుగ నుండిన బారోఅను నాయన నడపుచుండిన Godavery Educationist (గోదావరి విద్యాప్రబోధిని) అను మాసపత్రిక యందు తెనుఁగుభాషలో వ్యాసములను పద్యకావ్యములను వ్రాయుచుండిరి. ఉపాధ్యాయపదవియందుఁ బ్రవేశించిన తోడనే బందరునందలి పురుషార్థప్రదాయిని పత్రికకు గ్రంథములు వ్రాసి పంపుచుండిరి. ఈపద్యకావ్యములందలి గుణములను గ్రహించి పండితులనేకులు శ్లాఘింప నారంభించిరి.

స్త్రీవిద్య మొదలగు సాంఘికవిషయములఁ గూర్చి తమకుఁగల యభిప్రాయములఁ బ్రకటించుటకు సావకాశముగ నుండునన్న యుద్దేశముతో 1874 వ సంవత్సరమున ఆశ్వయుజమాసమందు వివేకవర్ధని అను నాలుగు పెద్దపుటలుగల మాసపత్రికను వీరేశలింగముగా రారంభించిరి. కొద్దినెలలలోనే ఈపత్రిక పదునేడుపుటలుగల దయ్యెను. ఈపత్రికా నిర్వహణమునందు మార్గదర్శకముగ నుండుటకై పంతులు గారి క్రిందిపద్యమును మూలనూత్రముగ గైకొనిరి.

క. ఒరులేయని యొనరించిన

నరవరయప్రియము తనమసంఘనకగుఁదా

నొరులకు నవినేయకునికి

పథాయణము పరమధర్మపథములకెల్లన్.

వివేకవర్ధనీ చతుర్థమాసపత్రిక కారంభమున వీరేశలింగముగారు తమ్ముఁగూర్చియు, తమపత్రికనుగూర్చియువ్రాసిన దానినిబట్టి కొన్ని విషయములు తెల్లమగును.

సీ. బ్రాహ్మణుండను హూణభాష నేరచియందు

నేబ్రవేశపరీక్ష నిచ్చినాఁడ

నాంధ్రమున నొకొంత యభిరుచిగలవాఁడ

దేశాభివృద్ధికై లేశమైన

బ్రాలుమాలక పాటుపడ నిచ్చగలవాఁడ

గవితాపటిమ కొంతగలుగువాఁడ

నోపిక సర్వజనోపయుక్తులైన

విషయములను నాతివిషయములును

సులభశైలి నందఱకును దెలియునట్లు

కఠినసంధులులోను గాఁగలవి విడచి

వ్రాయుదు నొకప్పు డన్యదేశీయములును

లోనుగాఁగల వానిని బూనికూర్తు.

పత్రికాప్రకటనమున బంతులుగారి ముఖ్యోద్దేశములు రెండు:—భాషాభివృద్ధి; దేశాభివృద్ధి; తెలుఁగుభాషలో మృదువైన సులభశైలిని నలక్షణమైన వచనరచనచేసి భాషాభివృద్ధి చేయుటకు వీరేశలింగముగారు యత్నించిరి. సంఘమందలిజనులలోఁగల దురాచారదుర్వృత్తనముల మాన్ని వారి

నధిక నీతిమంతులనుగఁజేసి దేశము నున్నతస్థితికిఁ దెచ్చుట కును బంతులుగారు సర్వధాప్రయత్నము చేయుచుండిరి. విద్యావిషయము, వ్యవహారవిషయము, కలాచారవిషయము, నీతివిషయము, మతవిషయము—ఇట్లు నానామ ఖములఁగ్రహింపఁజేసి దేశాభివృద్ధికిఁ దోడ్పడుట పంతులుగారి యాశయముగ నుండెను. సంఘమందలి దురాచారముల మాన్పయత్నించుటలో వీరేశలింగముగారి పత్రికానిర్వహణమున కెన్నియో యాటంకము లేర్పడెను. లంచములు తీసికొనుట తప్పన్నచో రాజకీయోద్యోగులకుఁ గోపము; వేశ్యాంగనాసంగమము నీతికాదన్న శృంగారనాయకులకుఁ గోపము; పూర్వమూఢాచారముల మాత్తుకొనవలెనన్నశ్రోత్రియులకుఁ గోపము; నీతిమాలిన బాహ్యవేషములు మతవిరుద్ధములన్న నాచార్యపురుషులకుఁ గోపము. ఇట్లు పత్రికోద్దేశమును నెఱవేర్చుటలో నిందఱుకోపమునకు గుఱికావలసి వచ్చినను వీరేశలింగముగారు నిర్భయముగా, నిస్సంకోచముగా, నిష్పక్షపాతముగాఁ దమధర్మమును నెఱవేర్చయత్నించిరి.

వివేకవర్ధనిని నడపుటలోఁ బంతులుగారెన్నియో కష్టములఁ బొందవలసివచ్చెను. పత్రికనారంభించిన యాఱునెలలలోనే బొందెత్తో స్వర్ణమునకుఁ బోయెదనని బ్రకటించినయొక యోగిని మోసమునుగూర్చి ప్రకటించినందులకై ఆయోగిని యెడలభక్తితాత్పర్యములుగలయొకసంపన్నగృహస్థుఁడొకఁడు మాసశ్రవణమునకై వివేకవర్ధని పత్రికాధిపతిని వ్యాజ్యము

వేయుదుమని బెదరించిరి కాని యామోసమును ఋజువు చేయుటకుఁ దగినసాక్ష్యము కలదని ధైర్యముతోఁ జెప్పుటచే వ్యవహారమునకు దిగినచో నిజము బయటపడునను భయము జెంది బ్రతిపక్షులభియోగముతేక మానివేసిరి ఇట్లు దుష్ట వర్తనము మాన్పయత్నించుటలోఁ బంతులుగారికి విరోధు లెక్కువగుచుండిరి.

పత్రికాప్రకటనమునకును, తామురచించిన గ్రంథముల ముద్రించుటకును ముద్రాదాయంత్రమును స్థాపింపవలెనను నిభి లాష పంతులుగారి కెక్కువగా నుండెను. కొన్ని ప్రయత్నములు జరిగినమీఁదట పంతులుగారితో మఱియొకరుచేరి ఒకొక్కరు మున్నూటయేఁబడి రూపాయలచొప్పున చేర్చి భాగస్వాములుగ నేర్పడి ముద్రాదాయంత్రము తెప్పించి రాజమహేంద్రవరమున నెలకొల్పిరి. అంతట పంతులుగారు ధవళేశ్వరమునఁ జనిమానుకొని రాజమహేంద్రవరము వచ్చివేసిరి. 1876 జూలై నెలనుండి వివేకవర్ధని పత్రిక యగుటయే గాక 'హాస్యనంజీవని' యను మాసపత్రిక దాని కనుబంధముగాఁ బ్రకటింపఁబడ నారంభించెను. ఈ హాస్యనంజీవనిలో బ్రాహ్మవివాహము మొదలగు ననేకప్రహసనములు పంతులుగారు వ్రాయనారంభించిరి. ఇట్టి ప్రహసనములు వ్రాయుటకు తెలుఁగు భాషలోనిదియే ప్రారంభము. అందుచే నీనిజదిని విద్యావంతు లెక్కువగ నానందింపసాగిరి.

1878 వ సంవత్సరప్రాంతమున రాజమహేంద్రవరమున వాలెన్ అను నాంగ్లేయుఁడు జిల్లాజడ్జిగానుండి న్యాయవాది పట్టాలనిచ్చుటలో నక్రమముగాఁ బ్రవర్తించి లంచములు పుచ్చుకొనుచుండిన సిరస్తాదారు మాటలువిని విద్యావిహీనులకు యోగ్యతాపత్రికల నిచ్చుచుండెను. ఈవిషయమును బంతులుగారు వివేకవర్ధనిలో ధైర్యముగాఁ బ్రకటింపఁగా హైకోర్టు వారికిది తెలిసి జిల్లాజడ్జిగారిని సంజాయిషీ అడిగిరి. జిల్లాజడ్జిగారు వీరేశలింగంపంతులుగారికి సమనుపంపి యావిషయము ప్రకటింపఁబడిన వివేకవర్ధనీ పత్రికాప్రతినిజూపి ప్రశ్నింపఁగా పంతులుగారు నిశ్చలముగా సమాధానము చెప్పిరి. ఇంతలో హైకోర్టువారు అక్రమముగా నీయఁబడిన పట్టాలను రద్దు చేసిరి.

చిన్న పెద్దయనుభేదములేక సంఘమునందుఁ గలలోపముల నెన్నిటితో సవరించుటకు వివేకవర్ధనిని బంతులుగా రుపయోగించుచుండిరి. అంతేగాక వారిచే స్థాపింపఁబడిన ప్రార్థన సమాజము; సంస్కరణసమాజము మొదలగువాని కార్యక్రమమునకును ఈపత్రిక విశేషముగఁ దోడ్పడెను. 1891 లో శ్రీ న్యాయతి నుబ్బారావుపంతులుగారారంభించినచింతామణిలోను పత్రికయొక్క ప్రకటనమందును వీరేశలింగముపంతులు గారెక్కువగఁ బాల్గొనిరి. 1897 వ సంవత్సరమునఁ బంతులుగారు రాజమహేంద్రవరము వదిలి మదరాసుకుఁ బోవునపుడు వారు వివేకవర్ధనీ ముద్రాక్షరశాల నమ్మివేసిరి. తరువాత పం

తులుగారు సంఘసంస్కార కార్యములందును, విద్యాసంస్థల స్థాపించుటయందును నిమగ్నులై పత్రికా రచనను నిలుపు చేయవలసి వచ్చెను.

1905 వ సంవత్సరమున మద్రాసు ప్రెసిడెన్సీకాలేజీలో తెలుగు పండితపదవినుండి విరమించి రాజమహేంద్రవరము తిరిగివచ్చిన పిదప సత్యవాదిని యను పేరున నొక వారపత్రికను ఇంగ్లీషు తెలుగుభాషల రెండింటియందును వ్యాసములుచేర్చి ప్రకటించుచుండిరి.

5. సంఘసంస్కరణము

వీరేశలింగముపంతులుగారి జీవితము సంఘసంస్కరణమే పరమావధి గాఁగలదియని యాయన జీవితచరిత్ర చదివినవారు గ్రహింపవలసిన ముఖ్యవిషయము. సంఘదోషములను నిర్మూలించునుద్యమమును నడపుటకే భగవంతుఁడాయనను సృజించెనేమోయని తోచుచున్నది. సంస్కారవాసన యాయన చిన్నతనమునుండియు మరణించువఱకు నాయన నావేశించియుండెను. వీరేశలింగముగారు బాల్యమున సంస్కర్త. యౌవనమున సంస్కర్త, వార్ధక్యమున సంస్కర్త. దయ్యములందు ప్రజలకుఁగల పిచ్చినమ్మకములఁ బొఱచుదోల యత్నించుట మొదలు స్త్రీపునర్నివాహోద్యమము వఱకుఁ

గల సాంఘికోద్యమములలో స్వల్పమైనది, ఘనమైనదియను భేదములేకుండ నన్నిటిలోను నాయన పాల్గొని యవి నెఱవేరుటకై తన సర్వస్వమును ధారవోసెను.

వీరేశలింగముగారు రాజమహేంద్రవరమున నుపాధ్యాయులుగనుండిన కాలమున ననగా 1874 వ సంవత్సర ప్రాంతమున శ్రీ కొక్కొండ వెంకటరత్నముపంతులుగారును వారి పక్షమువారును కలిసి స్త్రీవిద్యను నిషేధించుచు నాంధ్రభాషా సంజీవనిలో వ్యాసములు వ్రాయదొడంగిరి. అతట వీరేశలింగముగారు స్త్రీవిద్యను విధించుచు వారితో వాదము చేయ నారంభించిరి. పంతులుగా రాకాలమున స్త్రీవిద్యను సహేతుకముగను, యుక్తియుక్తముగను సమర్థించుచుఁ బద్యరూపమునఁగూడఁ బత్రికలకు వ్రాయుచుండిరి. వారి రీతిని దెల్పుటకై యట్టి పద్యములలో నొకటి యుదాహరింపఁబడుచున్నది.

ఉ. వింతగ వాదమేల యపవేకులపోలిక? స్త్రీ విద్యసి

ద్ధాంతమొచ్చెసినారు మనతదృజ్జులుపూర్వులు : వేద మొక్కటే
యింతులుచూడఁగూడదనిరింతె; పురాణచయంబుస్త్రీలకై

యెంతయుఁజేయుటల్ నృపులు నెల్ల పురాణము లొత్తిచెప్పవే

తమ వాదము మకేవలము వాగ్రూపమునఁగాక క్రియారూపమున నిరూపించుటకై పంతులుగారు ధవళేశ్వరములో

నున్న కాలమున 1874 వ సంవత్సరమున చందాలసహాయమున నొకబాలికాపాఠశాలను స్థాపించిరి.

ఈకాలమునందే యనగాఁబంతులుగాఁగూ ధవళేశ్వరము వదలి రాజమహేంద్రవరము ప్రవేశించిన కాలమున (1876) ఆపట్టణమందలి సాంఘికస్థితి చిత్రముగ నుండెను. అప్పుడు న్యాయాధిపతులు (జడ్జీలు, మనసబులు) మొదలగు పెద్ద యుద్యోగిగనులందఱును వేశ్యాధరవరాయణులై యుండిరి. అధికారుల యిండ్లకు స్వకార్యర్థము పోయినపుడు వేశ్యల నుంచుకొన్న వారి కెక్కువ గౌరవము; ఉంచుకొనివారికిఁ దక్కువగౌరవము. న్యాయసభలలో సహితము వారకాంతా వల్లభులైన న్యాయవాదులవాదమునం దాదరము; కేవలకుల కాంతావల్లభులైన న్యాయవాదులవాదమునం దనాదరము. ఆకాలమునందు రాజమహేంద్రవరమున పాఠశాలయనఁగా వేశ్యల చదువుకూటమనియే యర్థము. వేశ్యలస్పృతగీతాదులకై పెట్టింపఁబడిన పాఠశాలలప్పు డాపురవరమునందెన్నియో యుండెను. వేదపాఠశాలలకును, శాస్త్రపాఠశాలలకును చిల్లి గవ్వ నియ్యనొల్లని శుద్ధశ్రోత్రియులుసహిత మధికారుల మెప్పునకయి యీవేశ్యలపాఠశాలలకు నెలకయిదులు పదులు రూపాయలు చందాలిచ్చుచుండిరి. ఎవ్వరియింటనైన శుభ కార్యములువచ్చినఁ దమపేరున వ్యవహరింపఁబడు బోగము మేళము పెట్టించవలసినదని ప్రమాఖులగు సాధికారులు సందేశము బంపుచుండిరి. వేశ్యాప్రియులసంఖ్య మేరమీరు చుండు

టచే నాస్థితిని వివరించుచుఁ బంతులుగారు పత్రికలో నిట్లు వ్రాసిరి. 'ఈకాలములో జాగ్రత్తసంభోగమే సత్కార్యమని కొనియాడ బడుచున్నది. కట్టుకొన్నయాలిని దుఃఖపెట్టి, పరాంగనలఁ గవియువారు గర్హణీయులుగా నెన్నఁబడకున్నారు; మరిలంజెలులేనివారు పెద్దమనుష్యులేకారనిగణింపఁ బడుచున్నారు. మీనుమిక్కిలి యేకభార్యావ్రతస్థులు పురుషులేకారనియు నపుంసకులనియుఁ బరిహసింపఁబడుచున్నారు' పైని వివరింపఁబడిన దుర్వ్యాపారము మాన్పుటకై పత్రికాముఖమునను, ఇతరవిధములను వీరేశలింగముగారు మిగులఁ గృషియొనర్చిరి. అందుచేఁ బ్రముఖులకాయనపైఁ గోపమధికముగ నుండెనుకాని దైవబలముచే వేశ్యాలోలత కొంతతగ్గఁ జొచ్చెను.

'వసూళ్ళువేయుట' అనఁగా వివాహాదిశుభకార్యములయందు దాహమాతులయి చూడవచ్చిన పెద్దమనుష్యులందఱును బోగముమేళమునకు రూపాయకు దక్కువగాకుండఁ గానుకలొనఁగెడి యాచార మాకాలమున సర్వసాధారణమై యుండెను. తాంబూలమునకు వచ్చిన వారిట్టి కానుక లొసఁగకుండుట యవమానకరముగ భావింపఁబడుచుండెను. బీదవారికి విషయమునఁ జాలకష్టముగా నుండెను. అధికారులు కొందఱు నెలకొకటి రెండుపర్యాయములు తమయింటనేదో మిషనుమేళములుపెట్టించి వసూళ్ళు చేయించి యట్లువచ్చిన మొత్తములో సగము మాత్రమే వేశ్యలకిచ్చి మిగిలినది తామేగై కొనుచుండిరి.

ఈదురాచారము మాన్పుటకు పంతులుగారు సభల మూలమునను వివేకవర్ధని పత్రికామంథమునను యత్నింపఁగా నీవద్దతిని దొలగించుటకుఁ బ్రతిజ్ఞగై కొన్న సంఘముమొకటి యేర్పడి దీనికి వీరేశలింగముగారు కార్యదర్శిగ నియమింపఁ బడిరి. క్రమముగా బ్రజలందుఁ బ్రబోధము కలిగి వనూఞ్చ వేయు నాచారముతగ్గ నారంభించెను.

ఆదినములలో వేశ్యనుంచుకొననివాఁ డరసికుఁడనియుఁ బౌరుషహీనుఁడనియు భావింపఁబడినట్లే లంచములు పుచ్చు కొనివాఁ డప్రయోజకుఁడనియు బుద్ధిహీనుఁడనియుఁ బరిగణింపఁబడుచుండెను. లంచములు పుచ్చుకొనుట యుద్యోగ ధర్మమని యెల్లవారును దలఁచియుండుటచేత నిచ్చువారుగాని పుచ్చుకొనువారుగాని దానిని దప్పుగాఁదలఁవకుండ్రిరి. రహస్య మన్నదిలేక బంటుమొదలు మంత్రీవఱకు నందఱును బహిరంగ ముగనే యుత్కృతస్వీకరణము చేయుచుండిరి.

ఈస్థితియందు రాజమహేంద్రవరమున డిప్టీకుమున సబుగనుండిన యొకఁడునుఁడు వాది, ప్రతివాది, దరిద్రుఁడు, ధనికుఁడు సనుభేదములేక యేపక్షమువా రెక్కువ లంచ మిచ్చిన నాపక్షమున దీర్పుచెప్పుచుండుటయు, కొలఁదికాలము లోనే సమితముగ ధనార్జనచేయుటకై చాల వ్యాజ్యముల నొక్కసారియే విచారణచేయుటయు జరుగుచుండెను. అంతే గాక అన్నివ్యాజ్యముల గ్రంథముల నొకేసారి చదివి తీర్పు ప్రాయుటకష్టమగుటచే జిల్లాకోర్టులో న్యాయవాదిగనున్న

తనబంధువగు నొకరిచే చిత్తుతీర్పులవ్రాయించి వానినికోర్టులోఁ జదువుచుండెను. ఆయధికారియొక్క దుర్ణయము నెట్లయినఁ దుదఱుట్టి పవలెనని నిశ్చయించుకొని మిత్రుల సహాయముతో ధర్మస్థాపనకై సాక్ష్యము నన్వేషింపసాగిరి. ఇందులకై ముసనబుగారి పక్షమునఁ జిత్తుతీర్పులను వ్రాయుచున్న న్యాయవాదయింటఁ బైటఁ బారఁబోసిన చిత్తుకాగితములు వీధులు తుడుచువానికి గొంతధనమిచ్చి కొని యనియన్నియుఁ బరిశీలించి నరియగుచర్చమిచ్చునట్లొక దానికొకటి యతికించి పూర్తి కాగితములుగ చాలనోపికపట్టి వీరేశలింగముగారు సిద్ధపఱచిరి. ఈసంగతి యా న్యాయవాదికిఁ దెలిసి తనదస్తూరీతో నున్న కాగితములు కోర్టులో దాఖలై నయెడల కొంపమునుగునని గ్రహించి వీరేశలింగముగారితోఁ బనిచేయుచున్న వారినందఱి నేదోయొక విధమున లోఁబరచుకొని యాకాగితముల సంగ్రహింపఁగల్గెను. కాని బుద్ధిసూక్ష్మతగల పంతులుగా రొక కాగితము మాత్రము చాలరహస్యముగ దాచియుంచి నమయము వచ్చినపుడు దానిని కోర్టులో బహిరంగముచేసి తనువాదము నెగ్గించుకొనఁగల్గిరి. తుదకు ముసనబుగారి చర్యలు ఋజువై సందున హైకోర్టువారు ఆయనను విచారించుట కుత్తరువు చేసిరి. తోడనే పాప మాయుద్యోగి యాత్మహత్య గావించు కొనెను.

మనదేశములో శవములను శ్మశానములకుఁ గొనిపోయెడు విధమును, శవములను ఖననముచేసెడు విధమును

నాగరికులచే గర్హింపబడఁ దగినవిగనున్నవని పంతులుగా
రభిప్రాయపడిరి. ఎంతగౌరవఁ గల వారైన నను మరణింపఁ
గనే రెండు వెదురుఁజుట్టపై వేసి యందఱకును భయమగుల్పు
నట్లు మోసికొని పోవుటయు, మరణసమయములందు బంధు
వులు తోడుపడి శవములను మోయక డబ్బిచ్చి పనికిమాలిన
యవిత్తులచే మోయించుటయు, ఖననముచేసిన శవములను
నక్కలును కుక్కలును పై కీడ్చునట్లు గోతిలోఁజై పై నఁబాఁతి
పెట్టి మన్నవేయుటయు దురాచారములుగఁ గన్పట్టెను.
అంతట బంతులుగారు కొన్నిసభలు జరిపి మరణము తటస్థి,
చినపుడు లొకీకులు వైదికులునను భేదములేక యెల్లవారును
ప్రేతమును దుద్రభూమికఁ గొనిపోవుటలో దోడ్పడవలెనని
కొందఱిచే బ్రమాణములు చేయించిరి.)

మానవదేహమందలి కరచరణాది సమస్తావయవము
లును యథాప్రకారముగా పెరుగుటయేవృద్ధిగాని, యొక్క
తలయో కాలో యత్యధికముగాఁ బెరుగుట వృద్ధికొక గోగ
మయినట్లే దేశవిషయములోఁగూడ జనులు నీతిమత కులా
చారాదులైన సమస్తాంగములందును సమానముగా నభ్యున్నతి
చెందుటయే నిజమగునభివృద్ధియని పంతులుగారి మతము.
ఎక్కడనో దూరముననున్న పరిపాలకులను వారి శాసనము
లను దూషించుటకంటె సమీపముననుండి రాజశాసనము
నడుపుచారి దోషములను వెల్లడిచేయుట యధికప్రయోజన
మని యాయన నమ్మకము. దొరతనమువారికిఁ జెల్లించెడుసేల

పన్నుల మొత్తముకంటె నీరిచ్చెడు యుద్యోగుల కియ్యవలసిన లంచములమొత్త మెక్కువై నపుడు నేలపన్ను కొంచెము తగ్గినమాత్రమున రైతుల కేమిలాభము? వ్యాజ్యపుమొత్తముకంటె న్యాయాధిపతికి సమర్పింపవలసిన యుపాయనమే యధికమయినపుడు స్టాంపుపన్ను కొంచెము తగ్గినందువలన జనులకుఁ బ్రయోజనమేమి? చేసిన నేరమునకుఁ జెల్లింపవలసిన జుల్మానాకంటె దోషిని దండింపక విడుచుటకును, నిర్దోషిని దండించుటకును మేజస్ట్రేటు స్వీకరించెడు ముడుపెక్కువై నపుడు శిక్షాస్మృతియందలి స్వల్పముగు మార్పులచే నెట్టి యుపయోగముండును?

ఇట్టి యాలోచనలచేఁ బంతులుగారు సంఘమందలి చిన్నదోషములను, పెద్దదోషములను సరిచేయుటకు యాపచ్చక్తిని వినియోగించిరి.

వివాహాది శుభకార్యములందు బంధుమిత్రాదులను భోజనములకుఁ బిలుచునపుడు యజమానుఁడు స్వయముగాఁ బోయి పిలచి రావలెనను నాచారమొకటి మనలోఁ గలదు. కార్యనమయములయందు యజమానుఁడే స్వయముగాఁ బోవలెనన్నీ కాలహరణమగుటయేగాక నితరమగువనులు నెఱవేర్చుట చాల కష్టముగా నుండును. యజమానుఁడు స్వయముగాఁ బిలువనిచో భోజనము నకురామని మూర్ఖత్వోఁ బూర్వాచారపఠాయణులు కొందఱు మాసివేయుచుండుదురు. యజమానుని కష్టమును కొంతవఱకుఁ దగ్గించుటకై యాహ్వాన

పత్రికల మూలమునఁ బిలుచుట సులభమని బోధించి యిట్టి కార్యక్రమము నాచరణయందుంచునట్లు చేయుటకుఁబంతులు గారు సభలు జరపిరి. చీట్లు పంచి దొరలవలె భోజనమునకుఁ బిలుచుట బ్రాహ్మణజాతి గౌరవమునకు భంగకరమని మొదట కొందఱు వాదించిరిగాని యందుల కనుకూలురు కొందఱొక సంఘముగ నేర్పడి యీనూతన పద్ధతి నవలంబించిరి. సంఘసౌకర్యమునకుఁ దోడ్పడు నిట్టి చిన్నవిషయములను సంస్కరించుటయందును, పంతులుగారు శ్రద్ధను, పట్టుదలను జూపుటకు వెనుదీయకుండిరి.

6. శ్రీ పునర్వివాహోద్యమము

ఎవరైనను దాముపదేశించుదాని ననుష్ఠించి చూపుట వలనఁ బ్రయోజనముందునుగాని కేవలము శుష్కోపన్యాసముల వలనను, సభలమూలమునను విశేషములాభముండఁ బోదని పంతులుగారు మొదటనే గ్రహించిరి. కాని మొదట చిన్నచిన్న మార్పులనుజేసిక్రమముగాఁబెద్ద సంస్కరణములను జరుపుటకుఁ బూనుకొనఁదలఁచిరి.

ఇట్లుండఁగా 1874 వ సంవత్సరములోఁ జెన్నపురిలోని ప్రముఖులు కొందఱు శ్రీ పునర్వివాహమును బ్రోత్సహపఱచుటకై యొకసమాజముగ నేర్పడి పనిచేయ నారంభించి

యన్నిమండలములకును బ్రతికలఁబంపిరి. ఆసమయముననే విశాఖపట్టణములోని కొండటి ప్రార్థన సమసరించి శ్రీ మహా మహాపాధ్యాయ పరవస్తు వెంకటరంగాచార్యులవారు పునర్వివాహసంగ్రహమను పేరుతో స్త్రీపునర్వివాహము శాస్త్ర సమ్మతమని 1875 లో నొకపుస్తకమువ్రాసి ప్రకటించిరి. ఆ గ్రంథమును ఖండించుటకై శ్రీ కొక్కొండ వెంకటరత్నము పంతులుగారు చున్నగువారు ప్రయత్నించుచుండిరి. ఇంతలో బందరునఁ బ్రకటింపఁబడు పురుషార్థప్రదాయిని పత్రికయందు వితంతుదావాహమును సమర్థించుచు 'సౌఖ్యార్థి' యను నొకరు వ్యాసమువ్రాసిరి.

బాలవితంతువుల దౌర్భాగ్యస్థితినిమాన్వి వారికిద్వితీయ వివాహముజేసి సౌఖ్యముగల్గించుట యుత్తమకార్యమని పంతులుగా రభిలషించుచుండినను స్త్రీ పునర్వివాహములు వ్యాపించుటకుఁ దగిన కాలమప్పటికింకను రాలేదని తలఁచి యట్టి గొప్పమాధ్వునకయి కృషిచేయుట కాయనకు సాహసము పుట్టలేదు.

ఇట్లు కొంతకాలము నడువగా నొకనాఁడు పంతులుగారి సహపాతియు, మిత్రుఁడును, దేశాభిమానియునగు చల్లపల్లి బాపయ్య పంతులుగారు స్త్రీ పునర్వివాహములు చేయుటకుఁ బూనుకొనుట యవశ్యకర్తవ్యమని యత్యంతాసక్తితోఁ దెల్పిరి. మొదటఁ బంతులుగారు విషయమున నుపేక్షించిరిగాని బాపయ్య పంతులుగారి ప్రోత్సాహముచే గావిషయ

మున నొకసభ జరుపుటకు నిశ్చయించిరి. వితంతుదాహము వంటి మహాకార్యమును తలపెట్టుటకుఁ దగిన శక్తి తమకు లేదేమోయని మొదట వీరేశలింగముగారికి సంఘోచముగ నుండెను గాని యీకార్య మీశ్వరప్రేరితమును నీశ్వరప్రీతికరమును గనుక నందుల కుద్యమించుట తమధర్మమును దృఢ విశ్వాసముతోఁ బంతులుగా రీకార్యమున కుద్యుక్తులైరి.

విధవావివాహమునుగూర్చి చర్చించుట కేర్పడిన సభ కనేకవైదికులును, తాకికులును వచ్చి వీరేశలింగముగారివాదమును ఖండింప సిద్ధముగా నుండిరి. 1879 వ. సంవత్సరము ఆగష్టు 13 వ తేదీ నాసభ జరిగెను. అప్పటికి విధవావివాహమును శబ్దమే కర్ణకఠోరముగ నుండెను. కాని వీరేశలింగముగారు యాజ్ఞవల్క్య, మను, పరాశరస్మృతుల నాధారముగఁ గొని కొన్ని యుక్తులను జేర్చి బాలవితంతువుల దురవస్థను వివరించుచు జాలిగొల్పునట్లుక యుపన్యాసముప్రవాసి సభలోఁ జదివిరి. సామాన్యజనులకు గొంత మనస్సు కరిగించునదిగ నుండినను బండితులకు సూత్ర మాయుపన్యాస ముగ్రహము గల్గించెను. అందుచే వారు పరుషవాక్కులతో సమాధానము లిచ్చి ఖండరోపన్యాసములను మఱునాటి సభలోఁ జదివెదమని చెప్పి వెడలిపోయిరి. పిదప రాజమహే ద్రవరమున గొప్ప సంచలనము బయలుదేరి యెచట జూచినను వితంతుదాహముగూర్చి చర్చలు జరుగఁ దొడఁగెను. వీరేశలింగముగారి మిత్రులుగూడ నాయనను నిరుత్సాహ పఱుపసాగిరి. కాని

బావయ్యగా రొక్కరుమాత్రము సహాయము చేయచుండిరి. పండితుల నెవరినైనను శాస్త్రగ్రంథము లెరువీయవలసిన దని పంతులుగా రడుగగా వారు తిరస్కరించుచు వచ్చిరి. ఇంతలో కొన్ని కలకత్తా, బొంబాయి మొదలగు పట్టణములనుండి పంతులుగారు ముప్పది స్త్రీతులకంటె నెక్కువగ దెప్పించి స్త్రీపునర్వివాహమున కనుకూలములగు ప్రమాణవచనము లను సేకరింపఁగల్గిరి. అంతట జలింపని యుత్సాహముతోఁ బంతులుగారు కృషిచేసి పండితులసభలోఁ దమప్రతివాదమును చేయఁగా జనసామాన్యము విధవావివాహమునకు నుముఖముగాఁ జొచ్చెను. తర్వాత పండితులు బహిరంగముగాఁ గాక మాయోపాయముచేఁ బర్రాజయము నొందించుట కనేకవిధముల యత్నించిరి. కొన్ని స్థలములందు సభలు జరుగుపమయమునఁ బంతులుగారియెడల దౌర్జన్యము చేయవలెనను సేచపద్ధతికిఁగూడఁ గొందఱు పూర్వాచార పరాయణులు యత్నములు చేసిరి.

అట్టిసమయములందుఁ బంతులుగారివద్దఁ జదువుకొనుచుండిన విద్యార్థు లాయన కంగరక్షకులుగనుండి యెట్టియపాయము లేకుండఁ జూచుచుండిరి. ప్రతిపక్షు లెన్ని యంతరాయములు గలిగింప యత్నించినను సత్యబలమును, దైవబలమును విధవావివాహవాదపక్షమున నుండుటచే గ్రమక్రమముగా పంతులుగా రారంభించిన యుద్యమమునకు బలము చేకూరసాగెను.

అంతట పంతులుగారి యాజమాన్యమున శ్రీపునర్వివాహసమాజ మొకటి కొలదిమంది సభ్యులతో స్థాపింపఁబడెను. అనేకులకు విధవావివాహములు శాస్త్రసమ్మతములనియూ, అవశ్యాచరణీయములనియు నభిప్రాయము గలుగ నారంభించెను. బాలవితంతువుల సంరక్షకులనేకులు తమ వితంతుకన్యలకు పునర్వివాహములు చేయ నిశ్చయించుకొన మొదలుపెట్టిరి. వితంతుకన్యలు దొరకినపక్షమున దాము వివాహమాడెదమని గవర్నమెంటుకాలేజీ విద్యార్థులు కొందఱు సిద్ధపడిరి. వివాహసమయమున భోజనమునకు వచ్చుటకును గొందఱు పెద్దమనుష్యులు పత్రముపై చేవ్రాళ్ళు చేసిరి.

వితంతువివాహముల జరుపుటకు ధనమవసరముగఁ దోచెను. కాని పంతులుగారివద్ద ధనమేమియులేదు. ఇట్టి కిష్టపరిస్థితిలో శ్రీ పై డా రామకృష్ణయ్యగారను వైశ్యశిఖామణులు తమయూరగు కాకినాడనుండి యేదోపనిమీఁద రాజమహేంద్రవరమురాఁగా వీరేశలింగముగారు వారిని కలిసికొని సితిగతులు వివరింపఁగా నీపనినిమి తమే ముప్పదివేల రూపాయల నిచ్చుటకు వారువాగ్దాన మొనర్చిరి. అంతట ద్విగుణీకృతోత్సాహముతో నమాజమువారు పనిచేయ నారంభించి వాద ప్రతివాదములకంటె కొన్ని విధవావివాహములు చేసి చూపవలెనని దృఢనిశ్చయమై యి శ్రీపంతులుగారు న్యాయపతి సుబ్బారావు పంతులుగారు, బసవరాజు గవ్వరాజుగారు,

అత్మూరి లక్ష్మీనరసింహముగారు, కొమ్మ రామలింగ శాస్త్రిలుగారు-వీరై దుగురు నొకయాంతరంగిక సమాజముగ నేర్పడి రహస్యకార్యాలోచనము చేయఁదొడఁగిరి.

కృష్ణాజిల్లాలోని తిరువూరితాలూకా రేపూడి గ్రామమున నొకస్త్రీ బాలవితంతువగు తనమమారైకు పునర్వివాహము చేయఁదలఁచు కొన్నట్లచటి తహస్సీల్దారుగారి వలనఁ దెలిసికొని రహస్యముగా మనుష్యులనుబ పి యాచిన్నదానిని బహుప్రయాసపై వీరేశలింగముగారు రాజమహేంద్రనరము తెప్పించిరి. అవఱకుఁ జాలసంవత్సరములు పంతులుగారియింట నుండి విద్యాభ్యాసముచేసి విశాఖపట్టణములో పోలీసుకార్యస్థానమునఁ బనిచేయుచున్నట్టియు, నిరువదిరెండు సంవత్సరముల ప్రాయముగల్గి కళత్రవియోగము పొందినట్టియు గోగుల పాటి శ్రీరాములనుయువకు నామెకుఁ దగిన వరునిగ నేర్పఱచి 1881 వ సంవత్సరము డిసెంబరు నెల 1 వ తేదీని తమ స్వగృహము లో పంతులుగారాధ్ర దేశమునమొదటిస్త్రీపునర్వివాహము జరపిరి. ఈవివాహము జరుగునని తెలిసినపుడు పట్టణములోని సంక్షోభ మింతింతగాదు. ఎక్కడఁజూచినను గోపవాక్యములే. ఎక్కడఁ జూచినను బెదరింపులె ఇట్టి యాటోవమునుజూచి పంతులుగారి ముఖ్యమిత్రులుగూడ వారితో మాటలాడుటకు జంకుచుండిరి. అదివఱకు ప్రాణములై న నిచ్చెదమని దంభములుపలికిన వారపు డా మార్గమునబో వెఱచి చుట్టుతో వల నడచుచుండిరి. సామరులభయముచే

పంటకత్తె పంతులుగారియిల్లు విడచి పోయెను. పురోహితుడు రకమానుకొనెను. బంధువులందఱును వీరేశలింగముగారిని జాతిభ్రష్టుడని నిందింపసాగిరి. వివాహదినమునఁ బంతులుగారి యింటిచుట్టును పోలీసువారు కాషలా యుండవలసి వచ్చెను. ఇదివరకెంతో సహకారులుగనుండిన బాపయ్యగారి నన్నదమ్మ లింటిలోనుంచి తాళము వేయుటచేతను, న్యాయపతి సుబ్బారావుపంతులు గారిఁటి వారి నిర్బంధముచేతను పెండ్లికి రాలేకపోయిరి. కొందఱు ధైర్యశాలురు తాంబూలములకేగాక భోజనమునకును వచ్చిరి. కాని తగినంత నిర్బంధ మేర్పడుటచే వారిలో గొందఱు తర్వాత వ్రాచుశ్చిత్తములఁ జేసికొనవలసి వచ్చెను.

ఇట్లు ప్రథమస్త్రీపునర్వివాహము నిర్విఘ్నముగా జరిగినందున వితంతుబాలికలకు వివాహములు చేయఁదలఁచుకొన్నవారెందఱో రాజమహేంద్రవరము రాసాగిరి. అందుచే మొదటి వివాహమయిన నాల్గవదిఃముననే రెండవ వితంతు వివాహము జరిగెను. ఈవివాహములు జరిగినసంగతి పత్రికల మూలమునఁ దెలిసికొని మదరాసు మొదలగు సకేకస్థలముల నుండి పంతులుగారి కెందఱో యభినందన పంజేశములను బంపిరి. రెండవవివాహము నందర్భమున జరిగిన యూరే గింపునకు జల్లాజడ్డి, బాయింటుమేనస్త్రిలు, కాలేజ్ప్రిన్సిపాలు మొదలగు నైరోబీయులు సహితమువచ్చి పెండ్లికట్టి వెంట

నడచిరి. అరువదిమంది పోలీసుభటులతో జల్లా నూపరింటెం
డెంటు జనసమూహమును సరుదుచుండెను.

వితంతు వివాహప్రతిపక్షులు పంతులుగారి ననేక
బాధలు పెట్టయత్నించిరి. శంకరాచార్య స్వాములవారిచేత
బహిష్కారప్రతములఁ బంపించిరి. రెండవ పెండ్లికుమార్తెల
మాత్రమే కుమార్తెను తీసికొనివచ్చి పెండ్లి చేయించుటచే
వధువు తండ్రిచేత వ్యాజ్యము వేయింప యత్నించిరి. ఈ
వివాహములకు వచ్చిన వారిని వారు కాలపురమున్న యిండ్ల
నుండి యజమానులు వెడలఁ గొట్టసాగిరి. నూతులలో నీరు
తోడి కొనకుండను, పురోహితులను రానియ్యకుండను, దేవా
లయములకు వెళ్ళసేయకుండను ననేకబాధలు పెట్టసాగిరి.
మొగము ముందరనే తిట్టసాగిరి. ఉద్యోగములలోనున్న వారికి
బదిలీలు చేయించియు, ఇతరవిధములను బాధింపజూచిరి.

ఇది యిట్లుండగా మదరాసులోని కొందఱు ప్రము
ఖులు పంతులుగారి నానగరమున కాహ్వానించుచు నచట
వారు స్వయముగఁ గొన్ని యువన్యాసములు చేసినచో నచట
ననేక వితంతువివాహములు జరుగునని వ్రాసిరి. అంతట
శీతకాలపు సెలవులలోఁ బోవుటకు పంతులుగారు పయనమై
కాకినాడపోయి గాలివాసచే బ్రయాణము సాగకపోవుటచే
వెనుకకు మరలిరి. కాని 1882 వ సంవత్సరపు వేసవిసెలవు
లలో ప్రథమవివాహదంపతులతోఁగూడ వీరేశలింగముగారు
చెన్నపట్టణము వెడలిరి. అచట ననేకస్థలములందు స్త్రీపునర్వి

వాహములను సమర్థించుచు నుపన్యాసములిచ్చిరి. ఈయువన్యాసములను శ్రీపునర్వివాహశాస్త్రసంగ్రహమని పుస్తకరూపమునఁ బ్రకటించిరి.

అప్పటికి విధవా వివాహసమాజమున కొకనిధి యవసరమని గుర్తించి శ్రీ పైడా రామకృష్ణయ్యగారి వాగ్దానము ననుసరించి వారిచే నొసఁగఁబడిన షదివేలరూప్యములను చెన్నపట్టణమునకుఁ బంపునట్లేర్పాటుచేసిరి. తర్వాత కొంతకాలము వఱకు వితంతుదాహములు జరగుట కష్టముగఁ దోచి పంతులుగారు విశేషవ్యయప్రయాసలకోర్చి పనిచేయవలసి వచ్చెను. వితంతువివాహము చేసికొనఁదలఁచిన విద్యార్థులకు జీతములు మొదలగునవి యిచ్చుటయేగాక వివాహముచేసి కొన్నవారికి పెండ్లిఖర్చులభరించి నివసించుట కిండ్లనిచ్చుచుండిరి. కొంతశ్రమయైనను నెలకును, రెండేసి నెలలకును కొన్ని వివాహములు జరిపి రాజధానినగరమగు మదరాసులోవితంతు వివాహములు కొన్ని జరిపినచో నెక్కువ ప్రచారమగునని తలఁచి యచటి మిత్రుల యాహ్వానముపై 1883 సంవత్సరము జూన్ నెలలో చెన్నపట్టణము పెండ్లికి సిద్ధముగనున్న వధూవరులతో చేరిరి. కాని యచట మొదట సుత్సాహము చూపిన మిత్రులు కొండతాళాభంగము కల్గించినను పూనికతో వివాహమును నైభవముగాఁ బంతులుగారునెఱవేర్చిరి. చాలమంది పెద్దమనుష్యులు వివాహము చూడవచ్చి యత్యుత్సాహముతో కట్నములఁ జదివించిరి. మహావైభవముగ

జరపుటచేఁ జెన్నపట్టణపు వివాహమునకు 1671 రూప్యములు పంతులుగారు వెచ్చించిరి. నరసాపురము, బందరు, బళ్ళారి మొదలగు స్థలములందుఁ గొన్నివివాహములు జరపి నిధిని సమకూర్చుటకై పంతులుగారు తిరిగి చెన్నపట్టణము మొదలగు పట్టణములందు సంచారముచేయుటకై యొక విజ్ఞాపన పత్రము సిద్ధపఱచికొని 1885 వ సంవత్సరమున వీరేశలింగము గారు మదరాసుకు సకుటుంబముగ బయలుపడలిరి. అచట జడ్జిలు మొదలగు నున్నతాధికారులును, కొందరు జమీందారులును విరివిగ చందాలియ్యఁగా నాధనముతో సమాజమువారు నెలజేతము లియ్యవలసిన వారికిచ్చుచు, వివాహములు చేసికొన్నవారికి సహాయముచేయుచు మిగిలినదానితో వివాహములు చేయుచుండిరి. పంతులుగారిట్లు విశేషశ్రమలఁ బొంది స్త్రీపునర్వివాహముల జేయుచు 1907 వ సంవత్సరము నాటికి ముప్పదియైదు వివాహము లొనర్చిరి.

7. గ్రంథ రచన

ఆధునికాంధ్రవాఙ్మయమునకు వీరేశలింగముపంతులుగారు జాకులని కెప్పుటయం దత్యుక్తి యేదియులేదు. పందొమ్మిదవ శతాబ్దమునకుఁ బూర్వము తెలుఁగు వాఙ్మయము నానావిధముల శృద్ధి బొందియుండలేదు, అంతేగాక యా

కాలమునాటి కనేక కారణములచే నాంధ్రవాఙ్మయమువికృత
 రూపముగూడఁ దాల్చుచుండెను. శ్రీకృష్ణదేవరాయల
 కాలమునాటి పెద్దసాదులు రచించిన ప్రబంధము లుత్తమ
 శ్రేణికిఁజేందిన గ్రంథరాజములై యుండఁగా వాని ననుకరింపఁ
 జూచి ప్రతిభాకూన్యులగు కొందఱుకవులు పదునేడు పదు
 నెనిమిదవ శతాబ్దములలో రసహీనములగు గ్రంథరచనకుఁ
 బూనుకొనిరి. అవియైనను నల్లిబిల్లిగ నల్లబడిన పద్యగ్రంథ
 ములేగాని జనసామాన్యాభివృద్ధి కుపయోగించు వజ్రగ్రంథ
 ములుగావు. ఇదియుట్లుండఁ బందొమ్మిదవ శతాబ్దమున రాజ
 భోషణచే నాంగభాషాభ్యాసనము వృద్ధిజేంది దేశభాషలు
 వేనుకబడ నారంభించెను.

ఇట్టి విషయస్థితిలో శ్రీవీరేశలింగము గారావిరభవించి
 యాంధ్రసాహిత్యమునకు నూతనోజ్జ్వలము గల్గించిరి. వాఙ్మ
 యమును మహావృక్షముగఁ బంతులుగా రవలంబిఁపనిశాఖ
 మేదియులేదు. మనదేశమునం దనుశ్రుతముగ వచ్చుచున్న
 కావ్యనాటకఫణితులనేగాక, అప్పటికి మనదేశముతో సంబంధ
 మేర్పడిన యాంగ్లేయుల సాహిత్యాభివృద్ధినిగూడ నాదర్శ
 ముగఁ దీసికొని యాంధ్రవాఙ్మయము ననేకవిధములఁ బం
 తులుగారు పోషించిరి. అందుచేఁ బందొమ్మిదవ శతాబ్దము
 చివరిభాగమునాంధ్రసాహిత్యచరిత్రలో 'వీరేశలింగయగమ'ని
 పేరొందుట యెంతయు సమంజసముగనున్నది. వీరేశలింగము
 గారికి బాల్యమునుండియు నాంధ్రభాషాకావ్యపఠనమునం దభి

లాష మెండుగనుండెనని మనమిదివఱ కే తెలిసికొనియున్నాము.
 మూడవతరగతి చదువుచున్నపుడే యాకాలమున ఓగిరల
 జగన్నాథముగారు నూతనముగా రచించిన సుమనోమనోరం
 జనమును ప్రబంధమును గాగితములపైఁ బంతులుగారు వ్రాసి
 కొనిరని తెలిసికొన్నపుడు వారికిఁదెలుఁగునందుఁగల యాస క్తి
 తెల్లమగును. ఆంధ్రకావ్యము లలో నెల్ల వసుచరిత్ర ముత్తమ
 మైనదని చెప్పుకొనుటవిని యెట్లయిన నాకావ్యమును బఠింప
 వలెనని వీరేశలింగముగారి కాకాలముననే యుద్దేశము కలి
 గెను? ఒకనాఁడు మెల్లగాఁ జల్లిన సమీపించి వసుచరిత్రను
 కొనిపెట్టుమని వీరేశలింగముగారడుగఁగా నది పాఠపుస్తకము
 కాదని యామె యెఱిఁగి యందులకు నిరాకరించెను. కాని
 యాకావ్యము చదువవలెనన్న యాశమాత్రము వీరేశలింగము
 గారిని విడువలేదు. అప్పుడా గ్రంథము వెల నాలుగురూపా
 యల యెనిమిదణాలు, ఆసమయమున నాయనవద్ద నెనిమి
 దణాలుమాత్రముండగా నొక యుపాయము తోచెను. పుస్త
 కము లమ్మువానివద్దకు వెళ్ళి తక్షణమే యెనిమిదణాలిచ్చెద
 ననియు తర్వాత నెల కెనిమిదణాలుచొప్పునఁ దీర్చెదననియు
 నేర్పాటుచేసికొని పుస్తకము తీసికొనిరి. అప్పటినుండి ప్రతి
 దినమును వీరేశలింగముగారు వేళకు భోజనముచేసి పాఠశా
 లకుఁ బోవుచున్నట్లు నటించుచు బడి జీతమునకు నెలనెలకును
 దల్లియిచ్చుచున్న యెనిమిదణాలును పుస్తకవిక్రేత కిచ్చివేసి
 యాతనియంగడిలో కూర్చుండి వసుచరిత్రను జదువుచుండిరి.

కాని రెండు నెలల కీవిషయ మాతనితల్లి దెలిసికొని మంద
లించి, ధనమును మరియొకవిధమున వ్యర్థపఱుపక పుస్తకశత
సమునకు విసియోగించునందుకు సంతోషించి వసుచరిత్రకుఁ
బూర్తిగ మూల్యమిచ్చి కొనిపెట్టెను.

వీరేశలింగముగారు పాఠశాలలో జనువుచుండిన కాల
ముననే తెలుఁగుకవిత్వము చెప్పవారంభించిరి. స్వతస్సిద్ధముగ
భక్తుఁడగుటచే విద్యార్థిదశయందుగూడఁ బ్రతిదినమును
గోపాలస్వామి యాలయమునకును, మార్కండేయస్వామి
యాలయమునకును బోవుట యాయనకాచారముగ నుండెను.
కవిత్వముచెప్పుట కారంభింపఁగనే మొట్టమొదట గోపాల
స్వామిమీఁద నొకటియు, మార్కండేయస్వామి మీఁద
నొకటియు శతకముల నాయన రచించిరి. ఆరెండుశతకము
లును దర్వాత నశించుటచేఁ బ్రకటింపబడలేదు. గోపాల
స్వామినిగూర్చి వ్రాయఁబడిన పద్యములలో నొకటిమాత్రము
మిగిలియున్నది.

క. శ్రీరమణీహృల్లోలా

కారుణ్యలతాలవాల కాంచనచేలా

ఘోరాహవజయశీలా

శ్రీరాజమహేంద్రవరపురీ గోపాలా.

పాఠశాలలో విద్యార్థిగనున్నప్పుడే చాలసార్లు పాఠ
గ్రంథముగఁ జదివిన కలచరిత్రను దెలుఁగుభాషలోఁ జంపూ

శావ్యముగా రచింపఁబూని క్రొత్తత్రోవను ద్రొక్కి యనేక కఠిననిర్బంధముల నేర్పఱచుకొని శుద్ధాంధనిరోష్ఠ్యనిర్వచన నైషధము పంతులుగాతును రచించిరి. అచ్చతెనుఁగుభాషలో ఓష్ఠ్యములు (పెదవులయందుపుట్టిన పఫబభమఅనునక్షరములు) వఛనమును లేకుండునట్లు నలునికథను బద్యగ్రంథముగ వ్రాసిరి. ఇదితర్వాత బి. ఏ. పరీక్షకుఁ బఠనీయగ్రంథముగ యూనివర్సిటీ వారేర్పఱచిరి. కవిత్వరీతి క్రిందిపద్యములవలనఁ దెలియ నగును.

సీ. ఎల్లచో నారాక కెదురు చూచుచునుండు

నెలఁతుక యెదనెంతతలఁకె నొక్కొక్క!

యేరేయి నన్నొంటి నిలుదాట నీకుండు

కన్నతల్లియ దెంతకలఁగె నొక్కొక్క!

తోడునీడలలాగు తొలఁగని చెలికాండ్రు

సోలినననకెంత తూలిరొక్కొక్క!

నేజేరుటయెఱింగి నెనరునఁ జనుదెంచు

కొడుకులు తారెంత కుందిరొక్కొక్క!

కూడియెల్లరిది తెలిసికొన్నయంత

కటకటా! తాత! నీచేతఁ గడకునేడు

చిక్కఁగాఁజేసిన నెద్దిచేయుదింకా!

హాళినేనక్కలుజేడ, నేననడనై తి.

చ. చిలుకలకొల్లి యక్త రణిఁ జెన్నుగఁజుట్టలయొద్దనుండియున్
నలునెదలోఁ దలంచుచు ననల్ తలఁదాల్చుక నేలసెజ్జగా
నలయరచీరతో నొడలనఁటి తొరంగనిధూత్తితోఁగనుం
గొలఁకులనీటితో నెసఁగెఁ గూరుకుచెందనికన్నుదోయితోన్

పిదప మెట్రిక్యులేషన్ పరీక్షకుఁ జదువుచుండినకాల
మున వీరేశలింగముగారు రసికజనమనోరంజమను నైదాశ్వా
నముల శుద్ధాంధ్రవ్రబంధము రచించిరి. ఇది ఎఫ్. ఏ. పరీ
క్షకు పాఠ్యగ్రంథముగ నిర్ణయింపఁబడెను. అచ్చతెనుఁగున
వ్రాయఁబడినను శైలిధారాళముగను సహజముగను నున్నది.

సీ. కప్పకొప్పులనుండి కారుచుండెడునీరు

చిలుతమబ్బులవాస చినుకులట్లు

గబ్బిగుబ్బులనుండి కారుచుండెడు నీరు

బలితంపుమలలఁ బెన్వాకలట్లు

కమ్మమోములనుండి కారుచుండెడునీరు

సొగసు చందురుమంచు సోనలట్లు

కలికె కన్నులనుండి కారుచుండెడునీరు

నెత్తమ్మిపూవుఁ దేనియల మట్లు

వాతెరలనుండి తగఁజాలువారు నీరు

పలుచనగు దొండపండుల పాలయట్లు

వింతవింతలఁ దనరెఁ గన్విందుగాఁగ

లేమలటసీటిలో మున్గి లేచునపుడు.

గీ. పడఁతిమిన్నలు కొలకు వెల్వడెడునప్పు
 డొడల నఁటిననీటి బొట్లాప్పుమీరె
 నేవళంబుగ బెరుఁగు క్రొందీవగములు
 మొగ్గతొడిగినకై వడి ముద్దుగులుక.

శా. నేలంగల్గుపులుంగులెల్ల నెపుడున్ జెల్వారఁబల్కంగ, నే
 నేలాపల్కఁగ నేరనై తినని మొంతేగంపుకన్నుల్లుతా
 తోలోనందలపోసి నేర్చె నవలాలోఁజేరి కాదంటిరే
 నేలాకోయిల పల్కులండ్లు వినువారెల్లంబువుం బోడికిన్.

1872 వ సంవత్సరమున బందరునుండి వెల్వడుచుం
 డిన పురుషార్థప్రదాయనిలో పంతులుగారు శుద్ధాంత్రోత్తర
 రామాయణము రచించి ప్రకటించిరి. ఇదియు చాలమంది
 పండితులచే కొనియాడఁబడి పంతులుగారి కభినవతిక్కన
 మొదలగు బిరుదుల సంపాదించినది. కోరంగిపాఠశాలలో బని
 చేయుచుండిన కాలముననే సంగ్రహవ్యాకరణమును, నీతిదీపిక
 యను పద్యగ్రంథమును వ్రాయఁబడినవి. సంగ్రహవ్యాకర
 ణము ఇంగ్లీషుపద్ధతి ననుసరించి బాలురకు సులభముగ బోధ
 పడునట్లు వర్ణపరిచ్ఛేదము, వదపరిచ్ఛేదము, వాక్యపరిచ్ఛే
 దము, కావ్యపరిచ్ఛేదము అనుభాగములు గల్గియున్నది. అది
 వఱలో దెలుఁగుభాషలో వ్రాయఁబడిన వ్యాకరణములు
 సంజ్ఞాపరిచ్ఛేదము, సంధిపరిచ్ఛేదము మున్నగు భాగములతో
 నేర్పడియుండుటచే వానియందలి సాంకేతికపదములు బాలు.

రకు సులభముగ సర్థము కాకుండెను. పంతులుగారి సంగ్రహ వ్యాకరణము పాఠశాలలందుంచఁబడుటచే మిగులఁ బ్రచారములోనికి వచ్చెను. నీతిదీపిక సులభశైలిలో ముఖ్యమగునీతుల బోధించునదై యున్నది.

గీ. అన్నవస్త్రాదులకునై న సధికమైన
భోగభాగ్యంబులకునై న భూమిమీఁద
నొరులనె నమ్ముకొనియెప్పు నుండరాదు
తనదుచేతుల నమ్మంగఁ జనునుగాని.

ఆ. వె. పరులు నీకునెట్లు వాంఛింతుకోచేయఁ వో /
బరుల కట్లుచేయవలయు నీవు;
సర్వశాస్త్రములను జర్చింపఁదేలెడు
సాతమైనధర్మ సరణియెపుడు.

తెలుఁగులో వచనకావ్యములంతగా లేవు. గనుకఁ బద్యకావ్యములకంటె వచనకావ్యములు వ్రాయుటయెక్కువ యుపయోగకరమని నిశ్చయించుకొని పరవస్తు చిన్నయసూరి గారు వ్రాసిన నీతిచంద్రికలో నుత్తరార్థమును (విగ్రహము; సంధి) పంతులుగారు రచించి 1874 వ సంవత్సరములో ముద్రింపించిరి. చెన్నపురి కైస్తవకళాశాలయందు దేశ భాషాపర్యవేక్షకులుగ నుండిన సమర్థి రంగయ్యసెట్టి మొదలగు వారాగ్రంథమును శ్లాఘించి తమకళాశాలలో పాఠ్య

పుస్తకముగ నేర్పఱచిరి. ఇంకను మఱికొందఱు ప్రముఖులు గూడ సీగ్రంథము నెంతయు మెచ్చుకొనిరి. యూనివర్సిటీ వారు దీనిని మెట్రీక్యులేషన్ పరీక్షకుఁ బఠనీయగ్రంథముగ నిర్ణయించిరి.

తెలుఁగులో వచనప్రబంధమును వ్రాయఁబూనుకొని పంతులుగా రాంగ్లభాషలో గోల్డుస్మిత్ వ్రాసిన వికార్ ఆఫ్ వేక్ ఫీల్డును నవల నాధారముగఁ జేసికొని తెలుఁగులోనికి కొంతవఱకు భాషాంతరీకరణము చేసిరి. అట్లనువదించుట కంటె స్వకపోకల్పితమగు వచన ప్రబంధము వ్రాయుటయే బాగుండునని పిదప నిశ్చయించుకొని, రాజశేఖరచరిత్రమును రచించిరి. మనసంఘములోఁగల మూఢవిశ్వాసములనుపోగొట్ట వలెనను నుద్దేశముతో వీరేశలింగముగారు రాజశేఖరచరిత్ర రచించి సామాన్యసంసారపద్ధతులను గండ్లకుఁ గట్టినట్లుచిత్రించి యున్నారు. దీని ప్రాశస్త్యమును గుర్తించి కొందఱాంగ్లేయులు దీనిని ఆంగ్లభాషలోని కనువదించి Fortune's Wheel అను పేరుతో చిత్రపటములఁజేర్చి లండను నగరమున 1887 వ సంవత్సరమునఁ బ్రకటించిరి.

రాజశేఖరచరిత్రము శైలివిషయమునను, కథావస్తువు విషయమునను నూతనమార్గమును ప్రదర్శించి వాఙ్మయము నందలి యొక ముఖ్యమగు కొఱతనుదీర్చి సాహిత్యమున కలంకారప్రాయమైనదనుట నిర్వివాదాంశము. ఈగ్రంథమును రచించిన పిదప వీరేశలింగముగారినిగూర్చి చెన్నపురియందలి

హిందూపత్రిక వెలువటచిన క్రిందియభిప్రాయమెట్టి యతి శయ్యూక్తిలేని వాస్తవవిషయమని చెప్పవచ్చును.

‘We sincerely hope that Mr. Veeresalingam will be long spared to his country and by his leadable efforts create an oasis in the banch desert of Telugu literature.

We picture to ourselves a period in the history of Telugu Literature when the country will look back with pride to the man who in the midst of an ignorant multitude and in different public, and during times when the study of the English language was at premium and vernaculars at discount, stood alone from the English-learning propensities of his countrymen, laid the foundation stone of Modern Literature and led the way in developing the latent powers of the language into harmony and perfection.

(వీరేశలింగముగారు దేశముకొరకుఁ జొరకాలముక్షేమముగ నుందురనియా, తమసంస్తవనీయమైన ప్రయత్నముల దెలుఁగు వాఙ్మయమనెడి నిస్సారపు పెడారిలో నొక ఫలవంతమైన ప్రదేశము నిర్మింతురనియు మేము మనస్ఫూర్తిగఁ గోరుచున్నాము.

మూఢదశలోనున్న ప్రజాబాహుళ్యముయొక్కయు, ఉపేక్షాపరులైన మహాజనులయొక్కయు శుభ్యమున, అంగ

విద్య లాభకరముగను, దేశభాషా విద్యాభ్యసన మలాభకరముగను నున్న కాలములోఁ దనదేశీయుల ఆంగ్లవిద్యావ్యామోహమునుండి తప్పించుకొని, ఆధునిక వాఙ్మయనిర్మాణమునకు శంకుస్థాపనముచేసి భాషయొక్క నిగూఢశక్తులను, పొందికను, పరిపూర్ణతను, వర్ధిల్లఁ జేయుటలో నెవఁడు మార్గదర్శకుఁడయ్యెనో యాపురుషుని గర్వముతో స్మరింపఁగల కాలమును మేము మామనసునఁ జిత్తించుకొనుచున్నాము.)

శృంగార ప్రబంధములు భాషకు మేలుకంటె కీడు నెక్కువగఁ జేయునను నభిప్రాయమును బొందినవారై ప్రబంధములను రచించురీతిని బరిహాసము చేయవలెనన్న యుద్దేశముతో నభాగ్యోపాఖ్యానమును హాస్యగ్రంథమును పంతులు గారు రచించిరి.

1878 లో శుద్ధాంధ్రభారతసంగ్రహమును వీరేశలింగముగారు వ్రాసి ప్రకటించిరి. ఇది ఎఫ్. ఏ. పరీక్షకు పఠనీయగ్రంథమయ్యెను. అందలి పద్యమొకటి యుదహరింతము.

ఉ. హత్తులగ తలనులను నందపురోవిరి బోండ్లజాళువా
మొత్తముదెచ్చిఇచ్చినతమున్నదిమెచ్చుచుఁగొల్పుచుండుదుర్
క్రొత్తగనాల్లు సంద్రములకున్ నడుమంగలరాచసింగముల్
మొత్తములై యటంగొలుపులోపలనొప్పెడునేలదాలువున్
నన్నయవ్రాసిన క్రిందిపద్యమున కిది యచ్చతెలుఁగు.

మ. మదమాతంగతురంగ కాంచనల సన్నాణిక్యగాణిక్య సం
పదలోలింగొని తెచ్చియిచ్చి ముదమొప్పంగాంచిసేవించిర
య్యోదయాస్తాచల సేతుశీతనగ మధ్యోర్వీపతుల్పంతతా
భ్యుదయుంధర్మజుదత్సభాస్థితు జగత్పూర్ణప్రతాపోదయున్

శుద్ధాంధ్రోత్తర రామాయణమును పంతులుగారిచే
రచింపఁబడెను.

కొన్ని గ్రంథములిట్లు రచించిన పిదప గ్రంథములు
సాధారణముగ సలక్షణమైన సులభశైలిని రచించుటయే
గాక విషయానుగుణముగా తత్తదుచితరీతిని గ్రామ్యభాష
యందు సహితము గ్రంథములు వ్రాయవచ్చునను సభిప్రాయ
మేర్పఱచుకొనిరి. అతిబాల్యవివాహము, వృద్ధవివాహము,
కన్యాశుల్కము మొదలగు దురాచారము లనర్థదాయకము
లని చూపుటకుఁ జమత్కారముగా బ్రాహ్మవివాహమును
గ్రంథమును బంతులుగారు గ్రామ్యభాషలోఁ బ్రచురింపఁగా
నది పండిత పామరులనియు స్త్రీపురుషులనియు భేదములేక
యందరిచేతను నాసక్తితోఁ జదువఁబడసాగెను. వ్యవహార
ధర్మబోధిని యనునదిగూడ నట్టిగ్రంథమే. ఇందు న్యాయవా
దుల యక్రమములు వర్ణింపబడినవి. అపూర్వబ్రహ్మచర్య
ప్రహసనము, మిత్రవివాహప్రహసనము, మహాబధిరప్రహ
సనము, పునర్మరణప్రహసనము, బలాత్కారగాన వినోద
ప్రహసనము, మహామహోపాధ్యాయప్రహసనము, మహావం

చకప్రహసనము—మొదలగు హాస్యరసప్రధానములగు వాటి నెన్నిటితో వ్రాసి భాషాసంస్కరణమునకు, సంఘసంస్కరణ ముకును బంతులుగారు బునాది వేసిరి.

1880 వ సంవత్సరమున శ్రీహర్షుడు సంస్కృత మున రచించిన రత్నావళినాటికను, పేక్స్పియరు ఇంగ్లీషున రచించిన Comedy of Errors నాటకమును దెనిగించి రాజమహేంద్రవరమున నాటకశాలలో బంతులుగారుప్రదర్శింపించిరి.

1883 నాటికి బంతులుగారు కాలిదాసు సంస్కృత మున వ్రాసిన శాకుంతలమును దెనిగించిరి. శైలి దెలియుటకు రెండుపద్యము లుదాహరింపఁ బడుచున్నవి.

చ. చల్లనివై శ్రమం బుడుపఁ జాలిన తామరపాకువీవనల్
మెల్లనగొంచువీచుదునొ మిక్కిలి శీతలమైనవాయువున్
సల్లలితారుణాబ్జసదృశంబగు నీచరణద్వయంబు నో
వల్లవపాణి! నాతోడలపై నిడి హాయిగ బట్టువాడనో?

చ. కొందలమందెడెందము శకుంతలతానిపుడేగునంచయో
క్రందుగబాష్పరోధమునగఁతమునుండెడెదృష్టిమాంద్యముం
బొందె; నొకింతపెంచినతపోధనులేయిటుగుంద నెంతగాఁ
గుందుమరోతమంతగనుకూతులబా యుగృహస్థులక్కటా!

పిదప మాళవికాగ్ని మిత్రము, ప్రబోధచంద్రోదయము మొదలగు సంస్కృతనాటకములను వీరేశలింగముగారాంధ్రీకరించిరి. ప్రబోధచంద్రోదయమందలి కఠినశైలికిగ్రింది పద్యముదాహరణముగ నున్నది.

శా. ధారాయంత్రపతజ్జలోదిత నితాంతధ్వాన సంయుక్తముల్
నీరేజారికర ప్రభాధనశముల్ చెల్వొందు సాధాగ్రముల్
భూరిప్రేక్ష్యములై శరద్ధవళ జీమూతాంతరాజత్తటి
చ్రీరమ్యంబు లవేవతాకలెసగంజితద్యుతి న్మేడలన్.

అనంతరము ప్రహ్లాదనాటకము, రాగమంజరి, దక్షిణగోగ్రహణనాటకములను వ్రాసి 1889 లో హరిశ్చంద్ర నాటకము ప్రకటించిరి.

1883 లోఁ బంతులుగారు స్త్రీలయువయోగార్థమై సతీహితబోధినియను పత్రిక నారంభించి 1884 లో చంద్రమతీచరిత్రము, 1887 సత్యసంజీవని యను గ్రంథములు వ్రాసిరి.

మనవారు స్త్రీలవిషయమై చేయునన్యాయముల తేటపడునట్లుగా వ్యాజగీతిని సత్యరాజాపూర్వదేశయాత్రలు అను గ్రంథము ఆంగ్లభాషలోస్వీప్టువ్రాసిన Gulliver's Travels అను దాని ననుసరించి పంతులుగారు వ్రాసిరి. సత్యరాజా యాత్రలు కన్నడ, ఆంగ్ల భాషలలోనికి మార్పబడెను. 1889లో స్త్రీలకొరకు దేశాలోగ్యధర్మబోధినియు, 1896 లో పత్ని

హితనూచనియుఁ గూడఁ బంతులుగారు వ్రాసియుండిరి. శ్రీనీతిదీపిక, సత్యాద్రాపదీ సంవాదము, మాతృపూజ, అనునవి యిట్టిగ్రంథములలోనివి మరికొన్ని.

ఇంగ్లీషులో Lamb వ్రాసిన పేక్స్లీయరునాటక కథలనుబట్టి యందలి పాత్రలను, ఆచారములను మనదేశమున కనువగునట్లుమార్చి కురంగేశ్వరచరిత్రము, మాలతీమధుకరము, చమత్కారరత్నావళి, గయ్యాళిని సానుచేయుట, కుమారద్వయవిలాసము, మొదలైన పదునారు కథలను సులభమగు వచనములో పంతులుగారు వ్రాసిరి.

తెలుఁగుభాషలో శాస్త్రగ్రంథము లెక్కువగా లేని లోపములను దీర్చుటకై పదార్థవివేకశాస్త్రము, శారీరశాస్త్రము, జ్యోతిశ్శాస్త్రసంగ్రహము, జంతుశాస్త్రము మొదలైనవి రచించిరి. మనదేశపు ప్రాచీనగ్రంథములగు శుశ్రుతము మొదలైనవియు, పాశ్చాత్యగ్రంథములను పరిశోధించుటయేగాక మనుష్యకంకాశమును తయారుచేయించుకొని విశేషప్రయత్నప్రయాసలుపొంది పంతులుగారు శారీరశాస్త్రమును రచించిరి.

కావ్యసంగ్రహము, అలంకారసంగ్రహము, తర్కసంగ్రహము మొదలైనవియు సంస్కృతగ్రంథములను బట్టి యాంధ్రమున వీరేశలింగముగారిచే రచింపఁబడెను.

పంతులుగారు వ్రాసిన గ్రంథములలో నెల్ల నాంధ్రకవుల చరిత్రము చాల ముఖ్యమైనది. పూర్వకవులు, మధ్యకవులు,

ఆధునికకవులు అను విభాగములతో నుమారు రెండువందల కవులజీవితములను బంతులుగారు వ్రాసియుండిరి. ఆకాలమున నిట్టి కవులచరిత్ర వ్రాయుట చాల కష్టమైనపని. అందును కవుల కాలనిర్ణయము చేయుటయం దాంధ్రకవులచరిత్రగ్రంథ కర్త పడినశ్రమ యింతయని చెప్పశక్యముగానిది. శాసన పరిశోధనమును, మదరాసు మ్యూజియమునందలి చరిత్రాధారముల పరిశీలనయు, చరిత్ర గ్రంథపఠనమును, పంతులుగారు విశేషశ్రమకోర్చి చేయవలసివచ్చెను. అంతేగాక మైనూరు, తంజావూరు మొదలగు స్థలములకుఁబోయి విషయములను సేకరింపవలసివచ్చెను. పైకి చూచువారికి గ్రంథరచనయందు పంతులుగారు పడినశ్రమ గోచరింపక పోవచ్చునుగాని యా కాలపుస్థితిగతులలో నాయన యెన్నిబాధలకోర్చి యట్టియుద్గ్రంథమును మొట్టమొదటిసారిగ రచించిరో యూహింప శక్యముగాదు.

నత్యవాదినీయను పేరనద్వైతమతసంగ్రహము, విశిష్టాద్వైతమతసంగ్రహమును, ద్వైతమతసంగ్రహమును గూడ రచించి ప్రకటించిరి.

పాఠశాలావిద్యార్థులకొఱకు వీరేశలింగముగారునూతన పద్ధతుల ననుసరించి వాచకపుస్తకములను వ్రాసియుండిరి. ఇవన్నియు నట్లుండఁ బంతులుగారు తమ జీవితకథనంతను స్వీయచరిత్రగ వ్రాసి ప్రకటించిరి.

ఇట్లు వీరేశలింగముపంతులుగా రాంధ్రభాషావిషయమునఁ జేసిన సేవ యపారము. సాహిత్యవిషయమున వారు తొక్కనిత్రోవలేదు. అట్లుచేయుటలో వారన్నిటియందును నరిక్రొత్తగనే యారంభము చేయవలసియుండెను. ఒకరి జీవితములో నింతవై విధ్యముతోఁ గూడిన యిన్నిగ్రంథములు రచింపఁబడుట కేవలమీశ్వరవిలాసమేగానిమఱియొకటిగాదు. ఒకయాంధ్రవాఙ్మయమునకేగాక పంతులుగారురచించినగ్రంథసముదాయము ప్రపంచమునం దేవాఙ్మయమునందైన నాశ్చర్యము గొల్పదగినదై యున్నది. వీరేశలింగకవి గ్రంథావళి యొక్క సంపుటములు లోకమున దెలుఁగుభాష మాట్లాడఁ బడునంతకాలమును శాశ్వతమగు విలువఁగలదై యెప్పటి కప్పుడే నూతనత్వము గనఁబఱచుచు నాంధ్రజాతికిఁ బ్రబోధము గల్గింపఁ జాలినవై యుండఁ గలవనుట నిశ్చంశయమగు నంశము.

౪. విద్యా పోషణము

వీరేశలింగము పంతులుగారుపాఠ్యాధ్యయవృత్తిప్రధానముగఁ జేసికొని జీవితము గడపియుండుటచే వారిజీవితకాలము ముఖ్యముగ విద్యాభివృద్ధికై వినియోగింపఁ బడినది. వృత్తివలన విద్యాభివృద్ధికిఁ దోడ్పడుటయేగాక వారు స్థాపించి పోషించిన విద్యానంస్థలనేకము గలవు.

స్త్రీవిద్యాభివృద్ధికై పంతులుగారు చేసిన కృషిని గూర్చి కొంతవఱ కిదివఱలోఁ జదివెయుంటిమి. 1874 వ సంవత్సరమునఁ బంతులుగారు ధవళేశ్వరములో ప్రధానోపాధ్యాయులుగ నుండిన దినములలో బాలికల యభివృద్ధికొఱకు జరిగిన సభలకు ఫలితముగ నచటి ప్రముఖులు కొందఱుచందాలు వేసికొని యొకబాలికాపాఠశాలను స్థాపించి చాలకాలము నడపిరి. ఇదిపంతులుగారి ప్రోద్బలమున నేర్పడిన సాస్థి యేయని వెఱుగఁ జెప్పవక్కఱలేదు.

1880, 81 వ సంవత్సరములలోఁబంతులుగారు స్థాపించిన ప్రార్థనాసమాజము చురుకుగా బనిచేయుటచే నాయుత్సాహఫలితముగఁ బంతులుగారి మిత్రులగు ఏలూరి లక్ష్మీనరసింహముగారు రాజమహేంద్రవరమున పరిశుద్ధాస్తిక పాఠశాల నొకదాని నారంభించిరి. వీరేశలింగము పంతులుగారును దాని కార్యక్రమమున మొదటఁ బాల్గొనిరి. కాని దానిని నడపుటలో సభిప్రాయభేదము లేర్పడుటచే గార్యనిర్వాహకులలో రెండుశాఖ లేర్పడినవి. ఆరంభమునుండియు బరిశుద్ధాస్తిక మతసిద్ధాంతముల నాపాఠశాలలో బోధింపవలెనని వీరేశలింగముగారి యభిప్రాయము. పాఠశాల బలపడినపిదప గ్రమముగా నట్టి విషయముల నేర్పవలెనని లక్ష్మీనరసింహముగారి యుద్దేశమునై యుండెను.

1881 వ సంవత్సరమున పండిత శివనాథశాస్త్రిగారు రాజమహేంద్రవరమున నిచ్చిన యుత్తేజకరములగు నుపన్యా

సముల ఫలితముగ విద్యార్థులయం దుత్సాహమధికమై యెన్నియో రాత్రిపాఠశాలలను స్థాపించబడెను. పంతులుగారు విద్యార్థుల నిట్టి సత్కార్యములందు ప్రోత్సహించుచు సాహాయ్యము చేయుచుండిరి. పిదప నొకబాలికాపాఠశాల స్థాపనవలెనని విద్యార్థులయం దుత్సాహమేర్పడఁగా వారిషత్యమునఁ బంతులుగారు పనిచేసి మిత్రులచేఁ జందాలు వేయించి యిన్నీనుపేటలో నొకబాలికాపాఠశాలను స్థాపించిరి. అది క్రమముగ వృద్ధియై కొంతకాలము ముసిసిపాలిటీ వారియాధిపత్యమున నడువఁబడి తుదకు గవర్నమెంటు వారి యధికారమునఁ జేరినది.

ఆకాలమున రాజమహేంద్రవరమున బాలుర విద్యాభివృద్ధికై స్థాపించఁబడిన పాఠశాలలును సభమస్థితియందె యుండెను. పేరు సంపాదింపవలెనని కొందఱు, ధనము సంపాదింపవలెనని కొందఱు నాస్తికపాఠశాల, స్వదేశాభిమాని పాఠశాల మొదలగువేర్లతో నెన్నియోపాఠశాలల స్థాపించి పోటీపడి తమతమ పాఠశాలల కెక్కువమంది విద్యార్థుల నాకర్షించుటకై యోగ్యతలేనివారినిపై తరగతులలోఁ జేర్చుకొనుట, తక్కువజీతములు పుచ్చుకొనుట మున్నగు తంత్రములు పన్నియుపాధ్యాయులకు వాస్తవముగ తక్కువ జీతములిచ్చి తప్పులెక్కలఁ జూపి ప్రభుత్వమునుండి యెక్కువ గ్రాంటును ఖీసికొని పాఠశాలా కార్యనిర్వాహకు లక్రమలాభము బొందుచుండిరి. అప్పటి నిబంధన లంతకఠినముగ లేకపోవుటచే నిట్టి

యవినీతిచర్యల నరికట్టుట కష్టముగ నుండెను. అట్టిసితిలోఁ బాఠశాలాకార్యనిర్వాహక సంఘసభ్యులుగ నుండిన వీరేశలింగముగా రధ్యక్షులగు మెట్కాపుగారి సాహాయ్యముతో వివిధపాఠశాలల యజమానులతో మాట్లాడి వారి కనుకూలముగు షరతులపై ననే యాపాఠశాలల నన్నిటిని కలిపి యొకే పాఠశాలగఁజేసి సక్రమముగ నడిపింపఁగల కార్యనిర్వాహకసంఘపుటాధిపత్యమునకుఁ దెచ్చిరి. ఇట్లు కలుపఁబడిన నూతనోన్నతపాఠశాలకుఁ దగినభవననిర్మాణమునకై పట్టణమధ్యమున విశాలస్థలమును కొనుటకు నిర్ణయము చేసికొనఁగా నీవిషయ మావట్టణపు తహస్సీల్దారు తెలిసికొని తంత్రముచేసి యాస్థలముతనబంధువుల పేరఁగొనుట కేర్పాటు గావించుకొనెను. ఈ విషయము తెలియఁగనే వీరేశలింగముగారు సభకలెక్టరుతో మాట్లాడి యాస్థలము నున్నతపాఠశాలకు వచ్చునట్లేర్పఱచిరి. ఈస్థలమున ప్రస్తుతము గవర్నమెంటు బ్రెయినింగు కాలేజీ యున్నది.

• వీరేశలింగముపంతులు ప్రెసిడెన్సికాలేజి పఁడిత పదవి నుండి పించను తీసికొని రాజమహేంద్రవరము తిరిగి వచ్చిన వెంటనే 1905 వ సంవత్సరము జూలై 16 వ తేదీని విజ్ఞోరియా బాలికా పాఠశాలయను పేరుతో నొక నండ్లను దమ విశాలగృహమున నారంభించిరి. వితంతుశరణాలయమునందలి వారికిని విద్యాభిరుచిగల కులస్త్రీలకొఱకును బాలికలకొఱకును నీపాఠశాలయందేళింపఁ బడినది. ఆరంభమున పాఠశాల నలు

గురు విద్యార్థినులతో మొదలిడినను సంవత్సరాంతమునకు నూటయేఁబదియైరి. క్రమముగా నిది వృద్ధియై యాఱుగు రుపాధ్యాయులును లిందు నియమింపఁబడవలసిన యవసరము గల్గెను.

సత్కార్యబీజములను హృదయక్షేత్రములందు నాటించి సఫలములగునట్లు చేయుటకై బాల్యావస్థయేయుత్తమమైనది. అందుచేత బాలురకు భగవద్భక్తియు, పరోపకారాసక్తియు బోధించెడు పాఠశాల యుండినయెడల శీఘ్రకాలములో దేశాభివృద్ధి గల్గునని పంతులుగారి నమ్మకము. విద్యార్థుల హృదయములలో నదుదేశముల బుట్టించుటకుఁ దగిన శక్తి సామర్థ్యములును, శ్రద్ధాభక్తులునుగల యుపాధ్యాయులవసరము. అట్టి యుపాధ్యాయులను సమకూర్చి యొకయాస్తికపాఠశాలను స్థాపింపవలెనని యుద్దేశించి పట్టపరీక్షయందు చదువుచుండిన కొందఱిని ప్రోత్సహించుటయేగాక ప్రతిసంవత్సరమును సైదాపేటయందు ట్రెయినింగు పొందుట కిద్దరను బంపుటకును పంతులుగారు నిశ్చయించిరి. కొందఱుదూరస్వభావముగలవారు వేలదరబడి విరాళములనుగూడ నొసఁగిరి. ఈసమయముననే (1893 వ సంవత్సరమున) రాజమహేంద్రవరమునఁ గొన్ని మధ్యమపాఠశాలలను గవర్నమెంటువారు స్థాపింప యత్నించుచుండుటచేఁ బంతులుగారపు డెంత కృషి చేసినను మధ్యమపాఠశాలా స్థాపనకేగాని యున్నతపాఠశాలా నిర్వహణమునకు బ్రభుత్వము వారంగీకారము

నీయలేదు. అందుచే విరాళములను తిరిగి దాతలకుఁబంతులు గారు పంపివేసిరి. ఇట్లు పాఠశాలాప్రయత్నము నప్పటికి, బంతులుగారు విరమింపవలసివచ్చెను.

ఉపకారవేతనముగైకొని పంతులుగారు చెన్నపురి నుండి రాజమహేంద్రవరము వచ్చిపిదప (1905 లో) ఆస్తిక పాఠశాలా స్థాపనమునకై తిరిగి యత్నించిరి. అప్పుడు శ్రీ చిలకమర్తి లక్ష్మీనరసింహము పంతులుగారు పట్టణమున నొక మూఢ్యమికపాఠశాలను నడపుచుండిరి. ఆపాఠశాలను తమహితకారినీ సమాజమున కిమ్మని పంతులుగారు కోరఁగా చిలకమర్తి లక్ష్మీనరసింహముగారు సంతోషముతో నిచ్చివేసిరి. (1907)

ఇక దాని నున్నతపాఠశాలగ మార్పుటకు బంతులు గారు మిగుల శ్రమపడవలసి వచ్చెను. అప్పటికి రాజమహేంద్రవరమున కైస్తవులచే నిర్వహింపఁబడుచున్న దొకటియు, ప్రభుత్వమునకుఁ జెందిన దొకటియు రెండున్నతపాఠశాలలుండెను. మూడవ యున్నతపాఠశాలయొక్క యావశ్యకతను నిరూపింపవలసిన భారము పంతులుగారిపైఁ బడెను. అంతేగాక మఱియొక పాఠశాల వచ్చినచో దమఖ్యాతికి భంగముకల్గునన్న మత్సరముతో నదివఱకున్న పాఠశాలలందలి యుపాధ్యాయులు వ్యతిరేకముగఁ బనిచేయ నారంభించిరి. వీరేశలింగముగారు తమవారి కుద్యోగముల నిచ్చుటకై స్వార్థబుద్ధితో నీప్రయత్నము చేయుచున్నారని కొందఱాఁ

పించిరి. అంతటఁ బంతులుగారు పాఠశాలా కార్యనిర్వాహక సంఘము నేర్పఱచి యందు ఆర్ట్స్ కా జేజిప్సిపాలును నభ్యునిగనుంచి మఱికొందఱు ప్రముఖులను జేర్చుకొనఁగా మన్నత పాఠశాలాస్థాపనకు బ్రభుత్వమువారి యంగీకారము లభించెను.

తర్వాత నీపాఠశాలకు భవననిర్మాణము కొఱకు పంతులుగారు యత్నముచేసిరి. శ్రీపీఠాపురము రాజాగారు ఇరువదివేల నిచ్చుటకు మొదట వాగ్దానము చేసిరి గాని యవసరమునుబట్టి పిదప నలుబది వేలొసంగిరి. పంతులుగారు స్వయముగా దగ్గిరనుండి యీభవననిర్మాణమున శ్రద్ధవహించిరి. అందుచే నాభవనమును జూచిన యొకయిజనీరు దానికి లక్షరూపాయలుపైగా ఖర్చయియుండునని మదింపుకట్టెను. 1911 వ సంవత్సరమున కలకత్తా సిటీకాలేజీ ప్రెసిపాలుగారగు హోరంబ చంద్రమైత్రిగారి యధ్యక్షత నతివై భవముగా నీదివ్యభవనమున గృహప్రవేశోత్సవము జరిగెను.

ఆకాలములో మిగిలిన పాఠశాలలోలేని రెండువిశేషము లీపాఠశాలయందుండెను. ఒకటియేదన పురుషులతో బాటు విద్యాభిలాషగల స్త్రీలనుగూడఁ జేర్చుకొని మెట్రిక్యులేషన్ పరీక్షకుఁ జదివించుట. రెండవది పంచమశాఖను గూడ నాయాతరగతులలో మిగిలినవారితోఁ బాటు చేర్చుకొనుట. విద్యార్థిమల కందఱకు నన్నితరగతులలోను నుచితముగనే విద్యగఱపు నేర్పాటి యున్నతపాఠశాలలోఁ జేయఁబడినది.

మొదట హితకారిణీపాఠశాల యన్న పేరుతో నారంభమైనను గృహప్రవేశనభలో ప్రభుత్వమువారి యనుమతితో శ్రీ వీరేశలింగము పాఠశాలయను సార్థకనామము దీనికి స్థిరపడినది.

9. ప్రజా హిత సంస్థలు

ఆంగ్లవిద్య దేశమునం దింకను బాగుగాఁ బ్రబలియుండనిరోజులలో వీరేశలింగముగా రున్నతపరీక్షలందుఁ గృతార్థులై యుండిరి. అంతేగాక ఆయుద్యోగశాఖలలో నున్నతపదవులఁ బొందుటకు మోగ్యతగలుగఁజేయు స్పెషల్ టెన్టులలోఁ గూడ నుత్తీర్ణులైరి. ఇట్లు అర్హతవలననేమి, బుద్ధిసూక్ష్మతచేతనేమి, నద్వర్తనమును బట్టియేమి, యధికారుల కుండిననుహ్యదాభివము కారణముగనేమి—ఎట్లు చూచిన నా దినములలో వీరేశలింగముగా రేమాత్ర మభిలాష జూపియుండినను ప్రభుత్వోద్యోగములలో రివెన్యూశాఖయందుఁగాని, న్యాయశాఖయందుఁగాని చాల యున్నతపదవులఁబొంది యెక్కువ ధనలాభము నధికారప్రాప్తియుఁ బొంది యుండెడివారు. స్వప్రయత్నముక్కట లేకుండగనే పఠతులుగారిని ప్రభుత్వోద్యోగమున రివెన్యూశాఖలోఁ జేరవలసినదని. కొందఱ తాహ్వానించి యుండిరి. అప్పటికప్పుడే పఠతులుగారు వివేకవర్ధనీపత్రి

కను నిర్వహించుచుఁ బ్రభుత్వోద్యోగుల లోపములను విమర్శించుచుండిరి. ప్రజాసేవనుండి లౌకికాధికారమువైపు మరల్చి వ్యామోహము గల్గించినచో బట్టి విమర్శలు తగ్గునను నుద్దేశముతోఁ బంతులుగారికి ప్రభుత్వోద్యోగ మెరచూపఁబడి యుండునని యాయన కొక యనుమానము గల్గెను. అప్పటి పరిస్థితులనుబట్టి యిందుఁ గొంతవాస్తవముకూడ నుండియుండును. ఏదియెట్లున్నను ప్రకృతి సిద్ధముగ వీరేశలింగముగారికి ప్రజాసేవ యందును, సంఘసంస్కరణము నందు నున్న యభిలాష ధనార్జనమందు నధికారావాప్తియందును లేకుండెను. స్వతంత్రభావమునకును, బాఠశాలాధికారమునకును, మనశ్శాంతికిని రివెన్యూశాఖయందుద్యోగమున నేమాత్రమును దావులేదని గ్రహించి పంతులుగారు పాఠ్యాభ్యాసవృత్తి నవలంబించిరి. అందుచే తీరికకాలమునంతను తమకు బ్రీతికరమగు ప్రజాసేవకును ప్రజాహిత సంస్థలు స్థాపించుటకును వారి కవకాశము చేకూరెను.

విద్యార్థి దశయందే వీరేశలింగముగారు దైవభక్తిగల వారై యుండి గోపాలస్వామి యాలయమునకును, మార్కండేయస్వామి యాలయమునకును, నిత్యము బోవుచుండుటయు నొక్కొకపుడు రాత్రిస్త్రాద్దు పోవువఱకు భజనలలోఁ బాల్గొనుచుండుటయు నుండెను. కాని కాలక్రమమునపారియభిప్రాయములు మాటి మానసికమగు నీశ్వరోపాసనమే యుత్తమమైనదని ముఖ్యజ్ఞాచ్చిరి. అంతటఁ బంతులుగారును వారిమిత్రులు

కొందఱును గలిసి మానసికముగ నీశ్వరోపాసనము చేసికొనుట కొక సమాజమును స్థాపించఁదలంచి 1878న సంవత్సరములోఁ బంతులుగారియింటనే ప్రార్థన సమాజము నేర్పఱచిరి. పంతులుగారును మఱియొకఁడుగురు నిందారంభమున సభ్యులుగ సుండి ప్రార్థనలు జరపుచుండిరి. ఆసమయములందుఁ బంతులుగారు చిన్నధర్మోపదేశములు వ్రాసి చదువుచుండిరి. కొంతకాలమునకుఁ ద్వారాత బాలికా పాఠశాలలో బహిరంగముగనే సభలు జరుపఁబడుచుండఁగనే క్రమశః ప్రార్థనసమాజమునకు స్వకీయమైన మందిరమే యేర్పడినది. ఈప్రార్థన సమాజమెన్నియో సత్కార్యములకు నెందఱి వర్తనములనో చక్కబఱచుటకును కారణభూతమై యిప్రార్థనసమయములందు వందలకొలది జనులువచ్చి శ్రద్ధతో బాల్గొనుచుండుటయే గాక క్రమముగా వికలాంగుల కిచ్చినదే యుత్తమదానమును ప్రచారమును, బీదలకు రాత్రి పాఠశాలలును వృద్ధి కాఁజొచ్చెను. కొంతవఱకుఁ జందాలవలనను కొంత తమస్వతఃతఃసమును జేర్చియుఁ బదునె దువందల రూపాయల వ్యయముతో 1897 నాటికిఁ బ్రార్థనామందిరమును బంతులుగారు పూర్తి చేయించిరి. ఆసంవత్సరము ఏప్రిల్ 17 వ తేదీని శ్రీ వెంకట రత్నమునాయుఁడుగా రాభవనమునకు గృహప్రవేశోత్సవము జరిపిరి.

1879 వ సంవత్సరమున వితంతు వివాహవిషయమున బంతులుగా రీయఁదలఁచుకొన్న యుపన్యాసములకుఁ

బ్రతిపిడియల యాటంకములవలన స్థలము దొరకక చిక్కుపడ వలసివచ్చెను. అప్పటినుండియు జనసామాన్యమున కుపయోగ పడెడి యుపన్యాససభాభవన మొకటి రాజమహేంద్రవర పట్టణమున నుండుటవనరమసి నిశ్చయించుకొని తత్సంకల్పసిద్ధికై వంతులుగారు తగిన సమయమునకు వేచియుండిరి.

1880 వ సంవత్సరము ఆగస్టు 15 వ తేదీని జరిగిన పురజనుల సభలో, బురమందిరము (Town Hall) విద్యా శాఖ డైరెక్టరుగారగు మక్కానల్లుగారి పేర కట్టుటకు నిశ్చయింపఁబడి వీరేశలింగముగారు చందాలు ప్రోగుచేయుట కేర్పడిన సంఘమునకుఁ గార్యదర్శిగ నియమింపఁబడిరి. కాగితముపై నైదువందల రూపాయలవఱకు కనఁబడుచున్నను దగినధనము లభించుజాడ కనఁబడనందునఁ బురమందిరనిర్మాణ మప్పటికి సఘముకాలేదు. అయినను బంతులుగారు శ్రద్ధవిడువక పురమధ్యముననున్న ఆసుపత్రి వీధియందొక స్థలమును స్వకీయముగు ధనముతోఁ గొనియుంచిరి. 1897 వ సంవత్సరమున జరిగిన విక్టోరియా రాణిగారి జూబిలీ యుత్సవసందర్భమున దిరిగి సభను సమూహవేశపఱచి పురమందిరమునకుఁ జందాలు వసూలుచేయుఁగా శ్రీ పితాపురము రాజుగారు వేయి ~~రూపాయల నిచ్చి~~ మట్టియెదువ దల రూపాయలును సమకూడెను. అంతట నస్పృహపూడు సంఘసభలు జరుగుచువచ్చెను. కాని వీరేశలింగముగారు శ్రమపడి చేయుచుండినవని కాటకము చెప్పు సభ్యులెక్కువగ నుండిరి, వంతులు

గారు వ్రాయించిన బిల్డింగు ప్లాను బాగులేదని కొందఱును, పురమందిరము విశాలమగుపార్కులోనుండుట బాగుండునుగాన నదివఱలోఁ గొన్నస్థలమునుకూలముగ లేదనువారుకొందఱును అధమము లక్షరూపాయలైననులేనిదే పురమందిర భవన మేమి బాగుండునని కొందఱును ఇట్లా ప్రాణయోగ్యముగాని ప్రతిపాదనలఁ జేయసాగిరి.

ఇట్లురెండు సంవత్సరముల సభలు జరిగిన మీదట వృథా కాలహరణములేప్ప పని జరుగుసూచన కనఁబడనందున 1889 సంవత్సరములోఁ బంతులుగారొక నిశ్చయమును చేసికొని బహిరంగ సభయందు పురజనులకును, లేఖలద్వారా సంఘ సభ్యులకును దెలియఁజేసిరి. చందాలమూలమునను, పుర జనుల సహాయముతోను భవననిర్మాణము జరుగుట కవకాశము కనఁబడక పోవుటచేఁ బంతులుగారి గ్రంథముల యమ్మ కమువలనను, వారు పరీక్షాధికారిగా నియమింపఁబడినచో లభించు భృతివలనను వచ్చుద్రవ్యముతోఁ దామె యన్ని ఖర్చులను భరించి పురమందిర నిర్మాణము చేయుటకు సంకల్పించుకొనిరి. దైవానుగ్రహమువలన నా సంవత్సరము వారి గ్రంథము లెక్కువ విక్రయింపఁబడి వేయిరూపాయలు లభించెను. వారు కోరకయే ప్రభుత్వము వారాయనను మిడిల్ స్కూలు పరీక్షాధికారిగ నియమించిరి. ఇట్లు యూనివర్సిటీ పరీక్షాధికారమువలనఁ గొంతధనము చేకూరెను. తలఁపని తలంపుగ సీశ్వరసహాయముచే నెక్కువ ద్రవ్యము లభించు

టచే మొదట మూడువేలతోఁ బూర్తి చేయుదలచినను
 తర్వాతఁ బెంచి యేడువేలరూపాయల వ్యయముతోఁ బుర
 మందిరభవన నిర్మాణమును బూర్తిచేసి 1890 వ సంవత్సర
 మున గృహప్రవేశోత్సవము జరపనెంచిరి. 1897 వ సంవత్సరమునఁ బంతులుగారొక నిక్షేపపత్రము (Trust Deed)
 వ్రాసి పదముగ్గురు ట్రస్టీల యధీనమున నాభవనముంచివేసిరి.
జాతిమతభేదములులేక సర్వజనులకు నుపయోగించునట్లును,
ఆభవనము నీతిప్రవర్తకమగు మార్గములకే వినియోగింపఁబడు
నట్లును, దాతయొక్క యుద్దేశముల కన్నటికిని భంగము
కలుగకుండునట్లును బ్రస్తుడీడులో పంతులుగారు కట్టుదిట్టముల
నేర్పఱచిరి.

పురమందిర నిర్మాణము జరిగిన వెంటనే పంతులు గారు చెన్నపురికి వెళ్ళిరి. ఆనగరము చేరినకొలది కాలము లోనే సంఘసంస్కరణ సభాసమావేశము జరిగినపుడు క్రియ లేని శుష్కవచనములతోఁ బనిలేదని పంతులుగారు చెప్పఁగా సభ్యులందఱును వితంతు శరణాలయముయొకటి స్థాపింప నిశ్చయించిరి. అందులకొక గృహమవసరము గనుకఁ జందాల మూలమున ద్రవ్యము సమకూర్చుటకు సంస్కరణ సమాజమువారు తీర్మానించిరి. ధనము సమకూడువఱకునుముందుఁ బెట్టుబడి పెట్టుటకు సభలో నొకరు వాగ్దానముచేసిరి. కాని క్రియాభాగమునకు వచ్చునది కిందొకటియు నెఱవేఱలేదు. అందుచేఁ బంతులుగారి కార్యమునకు న్యయముగాఁ బూను

కొని మూడువేల యెనిమిదివందల రూపాయలకొక యిల్లు క్రయమునకు మాట్లాడి తక్షణమే తమవద్దనుండిన యెదువందల రూపాయలు చెల్లించి తరువాత మూడునెలలలో మిత్రులసహాయముచే మిగిలినధనము ఋణముచేసి వితంతు శరణాలయగృహమును కొనిరి. ఋణమును గ్రమముగాఁ దీర్చిరి. మొదటఋణముగా వేయిరూపాయలిచ్చిన శ్రీ పోలవరము జమిందారుగారి కాధనమును బంతులుగారు ఋణ విమోచనమునకై పంపఁగా నాయుదారహృదయులు విరాళముగా నామొత్తము తిరిగి యిచ్చివేసిరి.

పంతులుగారు మదరాసులో నుండినపుడు సంఘ సంస్కరణ సమాజమునకుఁ బండ్లెడు వందల రూపాయలు వ్యయపడి యొకయింటిని కట్టించి యిచ్చిరి. ఆనగరమున బ్రహ్మసమాజమునకుఁ బంతులుగారు రధ్యక్షులుగా నెన్నుకొనఁబడి సమాజపుఖర్చులకు నిధిని సమకూర్చుటలో శ్రద్ధ వహించిరి. తర్వాత వితంతువులకుఁ జాతశాల నడపుటకై కీల్పాకమునందు సుమారు వెయ్యిరూపాయల వ్యయముతో స్థలముకొని యిల్లుగూడఁ గట్టించిరి. వితంతువులను పాతశాలకుఁ బంపి విద్య చెప్పించుటకును, అన్నపస్తాదులను పుస్తకముల నిచ్చుటకును, అవసరమైనపుడు వైద్యము చేయించుటకును పంతులుగారు విశేషశ్రమ నొందుచుండిరి. ఆయన కీర్తి పనులలో వాక్సహాయమేగాని క్రియారూపమున సాయములభించుటరుదుగ నుండెను. 1907 సంవత్సరములోఁ బంతులుగారు

బెంగుళూరు వెళ్ళి నపుడచటఁ బడి హేనువందల రూపాయల
ఖర్చుతో నొకప్రార్థనామందిరము నిర్మించిరి.

మదరాసు విడిచి రాజమహేంద్రవరము వచ్చిన పిదప
'ఆగ్భతునాటు' కంపెనీలో తాము దాచుకొన్న ధనముతో
సుమారు రెండువేల రూపాయలు విలువగల తోటనుకొని
యందు వితంతుశరణాలయము స్థాపించి తత్సంబంధమున నొక
బాలికా పాఠశాలను బంతులుగారు నడుప నారంభించిరి.
కొలఁది కాలముననే శ్రీ ములుకుట్ల అచ్యుతరామయ్యగారు
పంతులుగారి దర్శనార్థమై యచటకు వచ్చి వితంతు శరణాల
యము, అనాధశరణాలయము, వతితవనితా రక్షణాలయము
మొదలగు వానిని పంతులుగారు నిర్మింప నుద్దేశించి నట్లు తెలిసి
కొని (అచ్యుతరామయ్యగారు) ఈ భవనములన్నియుఁ దమ
ఖర్చుతోఁ గట్టించి యిచ్చిరి. వీటిఖరీదు సుమారయిదువేల
రూపాయలయి యుండును.

పై సంస్థకు శ్రీ రాజమహేంద్రవరపుర విక్టోరియా
హిందూవితంతు శరణాలయమని నామకరణముచేసి యందుఁ
జేరువారు నడచుకొనవలసిన విధులు కట్టుదిట్టముగ నేర్పఱచి
శ్రీ అచ్యుతరామయ్యగారు కట్టించి యిచ్చిన భవనమున
1908 సంవత్సరములో గృహప్రవేశమును పంతులుగారు రత్తిపై
భవముగ జరిపిరి.

ఈ ప్రకరణమున నుత్తహరింపఁబడిన ప్రజాహితీసంస్థ
లన్నియు నట్లుండ బంతులుగారు స్థాపించిన సంస్థలన్నిటి

యందు నగ్రస్థానము వహించునదియు శాశ్వతకీర్తిదాయకమునునై సది హితకారిణీ సమాజము. ఈ సంస్థనుగూర్చి ముందు ప్రకరణమునఁ జదివెదము.

10. హితకారిణీ సమాజము

పంతులుగారు తమజీవితమున నుద్దేశించిన ముఖ్యప్రజా హితసంస్థలు స్థిరముగ నెఱవేఱుటకై హితకారిణీ సమాజ మనుపేర నొక సంఘమును 1906 వ సంవత్సరము డిసెంబరు నెల 15 వ తేదీని మిత్రుల సహాయముతో స్థాపించిరి. మొట్టమొదట నందలి సభ్యులుముప్పదియాయగురు. వితంతు శరణాలయములు, అగతికళిశుసంరక్షణశాలలు, పాఠశాలలు, శిల్పశాలలు మొదలగు సంస్థలను సక్రమముగ నెఱవేర్చుటయీ సంఘముఖ్యోద్దేశము. ఈసంఘమును రిజిష్టరు చేయించి సభ్యులలోఁ దొమ్మిండుగురను కార్యనిర్వాహకులుగఁ బంతులుగారు చేర్పఱచి సమాజమునకు వితంతుశరణాలయము, బాలికా పాఠశాల, ఒక ఇంగ్లీషు తెలుఁగు వారపత్రిక--వీని నొప్పగించిరి. ఈసమాజకార్యమల విచ్ఛిన్నముగా జరుగుటకై యప్పటికిఁ దమకున్న యాసినంతను బంతులుగారు సమాజమున కిచ్చివేసిరి. ఆసొత్తు మొత్తపు విలువ సుమారు 41500 రూపాయలు.

సొత్తువివరములు క్రింది విధమున నున్నవి:—

1. రు 6500 విలువగల పంతులుగారి పూర్వగృహము
(రాజమహేంద్రవరము.)
2. రు 2000 వెలగల లక్ష్మీవారపుపేటలోని యిల్లు. ,,
3. రు 1500 వెలగల ప్రార్థనమందిరము. ,,
4. రు 6000 చేయతోట, రెండిండ్లు. ,,
5. రు 6000 వెలగల మరియొకతోట, అందులో
ములుకట్ల అచ్యుతరామయ్యగారు కట్టించినయిండ్లు.
6. రు 1000 వెలగల పుస్తకభాండాగారము.
7. రు 10000 వెలగల పంతులుగారు రచించిన గ్రంథ
సంపుటముల ముద్రణమందలి హక్కు.
8. రు 2000 వెలగల భీమాపత్రము.
9. రు 2000 ఒకరికి బదులిచ్చిన సొమ్ము.
10. రు 3500 లు రొక్కము.

ఇట్లు పంతులుగా రప్పటికిఁ దమకుఁగల యాస్తియే
దియు స్వీయమున కుంచుకొనలేదు. చెన్నపట్టణమందలి
యిండ్లుగూడ నమ్మివేసి రొక్కముగ నిచ్చివేసిరి. తమ జీవిత
కాలములోఁ దమగ్రంథ విక్రయమువలన వచ్చురాబడిని
మాత్రము తమ జీవితాంతము వఱకు సొంతమున కుంచు
కొనిరి.

11. బ్రహ్మసమాజ మతావలంబనము

పాశ్చాత్యదేశములతోఁ గలిసిన సంపర్కమువలన నేమి, కాలపరిణామ ఫలితముగనేమి—పందొమ్మిదవ శతాబ్దారంభమున మనదేశపు సాంఘికచరిత్రయందు నూతనాధ్యాయము మొదలిడినదని చెప్పవచ్చును. విగ్రహారాధనము, వర్ణభేదములు, వివాహవిషయమున స్త్రీ పురుషులం దేర్పడియున్న వ్యత్యాసములు—ఇవి మొదలుగుగాఁగల హిందూసాంఘికాచారములందు బ్రజల కదివఱకుండిన దృఢవిశ్వాసములు చలింపసాగెను. ఇట్టి సంచలనమునకుఁ బ్రధానకారణము శ్రీ రాజా రామమోహనరాయల యుపదేశసార మేయైయుండెను. రామమోహనుఁడు స్థాపించిన బ్రహ్మసమాజసంస్థ బంగళామునుండి భారతదేశమునంగు నలైనలకును తన ప్రబోధముల నుచ్చైస్వనముతో నుద్ఘోషింపసాగెను. శ్రీ రామమోహనరాయలు తనజీవితమును (1774-1833) ధన్యమైనదిగఁ జేసికొని భారతదేశమునందు నూతనోత్తేజమునకును, నూతనభావ పరిణామమునకును, నూతనవిజ్ఞాన వికాసమునకును గారణభూతుఁడయ్యెను.

మన కథానాయకులగు వీరేశలింగము పంతులుగారు బాల్యమునుండియు దైవచింత గల్గియుండిరనియు, అప్పటికాల పరిస్థితినిబట్టియు, నాచారములనుబట్టియు దేవాలయ

ములకు శ్రద్ధగఁబోయి విగ్రహారాధనమునఁ బాల్గొనుచుండి
రనియు మనము తెలిసికొని యుంటిమి.

కాని 1868 సంవత్సరము నాటికి అనగాఁ బంతులు
గారికి సుమారు పదిరెండు సంవత్సరముల వయస్సు వచ్చు
సరికి వారి పూర్వవిశ్వాసములు మాఱజొచ్చెను. మిత్రు
లొకరియొద్ద కేశవచంద్రసేనుల యుపన్యాసములఁ జదువుట
చేతను, బందరునుండి ఉపాధ్యాయులుగ రాజమహేంద్రవర
మువచ్చిన ఆత్మూరి లక్ష్మీనరసింహముగారి ప్రోత్సాహము
వలనను పంతులుగారికి బ్రహ్మసమాజ సిద్ధాంతములం దాద
రము కలుగసాగెను. భూతావేశము, శకునములు, ముహూర్త
ములు, జాతకములు ఇట్టివానియందు వారినమ్మకముపూర్తిగా
చెడెను. నమ్మకములేని యంశములను బామరుల సంతృప్తికై
నమ్మినట్లు నటించి యాచరించుట పంతులుగారి స్వభావము
నకు సరిపడదు. విశ్వసింపని విషయములను దాము విశ్వసింప
మని స్పష్టముగఁ జెప్పివేయుటయు, ఆవిశ్వాసరాహిత్యమును
మాటలచేతనేగాక చేష్టలయందును జూపుటయుఁ బంతులు
గారి నైజము. తులసీరుద్రాక్షమాలాది బాహ్యచిహ్నధార
ణముకంటె సత్ప్రవర్తనము మతమున కధికావశ్యకమని విశ్వా
సముకలవారై యట్టి భావములు ప్రజలలో వ్యాపింపఁజేయు
నుద్దేశముతోఁ బంతులుగారు వివేకవర్ధనీపత్రిక నారంభించిరి.
ఆ సిక్కిము, వివేకము, సత్యము, అహింస మొదలగు శుభ
న్యాసము లాపత్రికయందుఁ బ్రకటింపఁబడు చుండెను.

అప్పటికే పంతులుగారు బహుదేవతారాధనము మాని యేకేశ్వరోపాసనమును బూనియుండిరి. వివేకవర్ధని మొదటి సంచికలోని యీక్రిందిపద్యము వారి పరిశుద్ధాస్మికభావమును తేటపరచుచున్నది.

సీ. అత్యుద్భాష్యేంద్రియా గోచరుండయి
యాత్మస్వరూపుడై యలరువాడు
సచరాచరంబైన సర్వసృష్టికినాది
కారణుండయి చాలగ్రాలువాడు
దుష్టశిక్షణమును శిష్టరక్షణమును
నాత్మకృత్యములుగ నమరువాడు
సర్వజ్ఞుడయియుండి జనులెందుఁ గావించు
సుకృత దుష్కృతముల జూచువాడు
నిత్యుడీశ్వరుఁ డభవుండు నిర్మలుండు
నాదుపత్రికా రత్నంబు నాదరమునఁ
బ్రబలఁగాఁజేసి యెల్లెడవాసి కెక్క
నించుకంతదయ ననుగ్రహించుఁగాత!

పంతులుగారు ధవళేశ్వరములో నున్నంతకాలమును ప్రతి యాదివారమును సభల సమకూర్చి మతవిషయములు, నీతివిషయములు మొదలగు వానినిగూర్చి యుపన్యసించుచుండిరి. తర్వాత క్రమముగాఁ బంతులుగారు పూర్వార్చన

ములఁ బూర్వపక్షముచేయుచు జేశాభివృద్ధి కరములై సనూత నాచారముల సిద్ధాంతముచేయుచు వివేకవర్ధనీ హాస్యసఃజీవిను లతో ననేకవ్యాసములు వ్రాసిరి.

1878 వ సంవత్సరము సెప్టెంబరు నెలలోఁ బంతులు గారు రాజమహేంద్రవరమున సంఘసంస్కార సమాజమును స్థాపించి ప్రబోధకరములగు నుపన్యాసము లిచ్చు చుండుటయే గాక యాసంవత్సరముననే మాససికముగ నీశ్వరోపాసన జర పుట కనువగునట్లు ప్రార్థనసమాజమును స్థాపించిరి. ఇట్లొక దానితర్వాత నొకటిగఁ దాము యధార్థమని నమ్మినవియు, నీశ్వరప్రీతికరములని విశ్వసించినవియు నగు బ్రహ్మమత సిద్ధాంతముల నాచరించుట కుపక్రమించిరి.

సంస్కారకరణమునం దత్యంతాభినివేశముగల కొలఁది మంది మిత్రుల సహాయముతోఁ బంతులుగారు బాల్యవివా హముల నలని యనర్థములు, కన్యాశుల్కము గొనుటయం దలియవివేకము, రజస్వలా వివాహములఁజేయుటచే నేర్పడు ప్రయోజనములు, స్త్రీవిద్యాభివృద్ధి-మొదలగు సంశయముల గూర్చి ప్రచారముచేయఁ దొడంగిరి. కాని కార్యరూపము దాల్పరిశుష్కోపన్యాసము లెక్కువ లాభకారకములు కాఁ జాలవని గ్రహించి సంఘసంస్కరణమునుకార్యాచరణలోఁగీరి దెచ్చుటకుఁ దగినయదను జూచుచుండిరి. శాఖాంతర వివా హములు చేయుటకుఁ బంతులుగారు ప్రోత్సహించిరి గాని

మొదటనట్లు చేయుటకు వాగ్దానముచేసిన వారు చివరకేదో నెవముజెప్పి తప్పించుకొనఁ జొచ్చిరి.

ఇట్టిస్థితిలో బ్రహ్మసమాజ సిద్ధాంతములలో శ్రీతి బ్రధానమైనదగు వితంతూద్వాహోద్యమమును 1881 లో నారంభించి యనేకకష్టములకు లోనై జయప్రదముగ నడపి తమజీవితమునందు ముప్పదియెదు స్త్రీపునర్వివాహములను బంతులుగారు జరపియుండిన విషయమిదివఱలోఁ జదివి యున్నాము.

సంఘసంస్కరణ సమాజకార్యములందును, బ్రహ్మ సమాజధర్మ వ్యాపనమునందును బంతులుగారికి విశేషాభి మానముండెను. కాని వారికి క్రియాశూరతయేగాని, క్రియా శూన్యమైన వాక్పూరతయన్న రోత. ఇందుల కొక దృష్టాంతము పంతులుగారు చెన్నపురి పోయినపుడు వార్తా పత్రిక లలో సంఘసంస్కరణ సమాజము వారేర్పఱచిన సంస్కార భోజనములనుగూర్చి తామునందుఁ బాల్గొనుటకై పురమంది రమునకుఁ బోయిరి. అచట బ్రాహ్మణులును, బ్రాహ్మణేతరులునుకలిసి యేడైదుగురుభోజనముచేయనారంభించిరి. భోజనసమయములోఁ బంతులుగారిొక ప్రశ్నవేసిరి. ఈసహ వంక్తి భోజనముచేయువారి పేర్లు పత్రికలలోఁ బ్రకటింపఁ బడునా? యని వా రడిగిరి. అట్లు ప్రకటించినచో సంస్కరణ భోజనములే జరుగవని సమాధానమురాగా నిట్టి కార్యభీరు

త్వమువలనఁ బ్రయోజనమేమియని వారిని మందలించి పంతులుగారు తిరిగి యట్టిచర్యలలోఁ బాల్గొనలేదు.

ఇట్లు పంతులుగారు బ్రహ్మసమాజవ్యాపనమునకై చేసిన కృషిఫలితముగ దక్షిణహిందూదేశ బ్రహ్మసమాజమునకుఁ బ్రధానాధ్యక్షులుగ నెన్నుకొనఁబడిరి.

చెన్నపురినుండి రాజమహేంద్రవరము వచ్చిన పిదపఁ బంతులుగారు బ్రహ్మసమాజములో ననుష్ఠానపరులు కావలెనన్న కుతూహల మెక్కువయయ్యెను. బ్రహ్మసమాజమునందప్పటికి రెండుశాఖ లేర్పడెను. ఒకటి యాదిబ్రహ్మసమాజము, రెండవది యనుష్ఠానబ్రహ్మసమాజము (సాధారణ బ్రహ్మసమాజము) యజ్ఞోపవీతము వినరించి వర్ణభేదము విడిచి శూద్రాదులతోనేగాక కైస్తవ మహమ్మదీయులతోఁ గలిసి భోజన ప్రతిభోజనముల నాచరించు శాఖ యనుష్ఠానశాఖయని పేరుపొందెను. 1905 వ సంవత్సరమునబ్రహ్మమత ప్రచారకులగు బాబు హేమచంద్ర సర్కారుగారు రాజమహేంద్రవరమురాఁగాఁ బంతులుగా రాయసతో మాట్లాడి తామనుష్ఠానపరులుకా ను ద్వేషించినట్లు చెప్పి 1906 వ సంవత్సరము ఫిబ్రవరినెలలో వారి తండ్రిగారి శ్రాద్ధమును బ్రాహ్మధర్మవద్దతిని జరపి నాడుమొదలు వర్ణభేదము త్యజించి సార్వజనసౌభ్రాత్రము వహించి కైస్తవులులోనగు సర్వమతముల వారిని విందునకుఁ బిలిచి వారితోఁ గలిసి భోజనముచేసిరి. పిదప యజ్ఞోపవీతమునుగూడఁ బరిత్యజించిరి.

పంతులుగారికి గల్గిన గౌరవములు

పంతులుగారి యాదర్శము ననుసరించి గొందఱు యువకులు క్రమముగా ననుష్ఠానపరులైరి. ఇట్లాంధ్రదేశమునఁ బరిశుద్ధాసిక సిద్ధాంతప్రచారమే షరమావధిగాఁగలబ్రహ్మసమాజమతము వృద్ధిపొందుటకు శ్రీ వీరేశలింగము పంతులుగారు పునాదివేసిరి. వారు స్థాపించిన వివిధసంస్థలలో నీసిద్ధాంతప్రచారమునకుఁ గట్టుదిట్టము తేర్పఱచుటచే నీయుద్యమము దినదినాభివృద్ధి గాంచుచున్నది.

12. పంతులుగారికిఁ గల్గిన గౌరవములు

శ్రీ వీరేశలింగము పంతులుగారు తమ జీవితమునొకే సమయమున ననేకమగు కార్యరంగముల కర్పించిన సర్వతోముఖ ప్రతిభాశాలియగుటచే నాయనను బ్రభుత్వము వారు, విద్యాశాఖాధికారులు, పౌరులు, సంస్కరణవాదులు, బ్రహ్మసమాజికులు వీరువారననేల? పంతులుగారితోఁగించిత్తు సంబంధ మేర్పడిన వారందఱు ననేకవిధముల గౌరవించిరి. ఇట్లనుటకంటెఁ బంతులుగారిని గౌరవించుటచేఁ దమ్ముఁదామేయప్పటికికాలపు వారు గౌరవించుకొనుట సత్యమున కింకను జేరువగనుండును.

పంతులుగారి ఘనతను గుర్తించి 1893 వ సంవత్సరారంభమునఁ బ్రకటింపఁబడిన నూతనసంవత్సర బిరుదములలో రావుబహదూర్ అను బిరుదును బ్రభుత్వము వారొసంగిరి.

తోడనే పంతులుగారి నెఱిగినవారు నెఱుంగనివారు నెందతో యాయన కభినందనలేఖలు వ్రాసిరి. అంతేగాక యాబిరుదు నకుఁ బంతులుగారి యర్హతనుగూర్చి వేర్వేరు పత్రికలు వేనోళ్ల నుగ్గడించుచు వ్యాసముల వ్రాసెను. రాజమహేంద్ర వరపు వాస్తవ్యులు బహిరంగసభలో నభినందించిన మీఁదట విద్యాశాఖ డైరెక్టరుగారగు డంకన్ గారు బహిరంగసభలో సనదును పంతులుగారికి దయచేసిరి.

1897 వ సంవత్సరమునఁ బంతులుగారు రాజమహేంద్రవరము వదలి మదరాసు పోవునపుడు పురవాసులు బ్రహ్మాండమగు సభ జరపి వీడ్కోలొసంగిరి. పంతులుగారి నేవను శ్లాఘించుచుఁ బద్యములు వ్రాసి, విందులు చేసి, ఛాయాప్రతిమలు (Photographs) తీయించి పౌరులు మిగుల గౌరవించి పంతులుగారు తమ్మునదలిపోవుచున్నందులకు విషాదము వెలిపుచ్చిరి. శాకినాడలోఁగూడ నిట్టి వీడ్కోలుసభ జరిగెను.

1898 లో ప్రభుత్వమువారు పంతులుగారిని Fellow of the Madras University మద్రాసు విశ్వకళా పరిషత్సభ్యులు) గా నియమించిరి.

1897 లో ఏలూరున జరిగిన గోదావరిమండల సాంఘిక సభకుఁ బంతులుగా రగ్రాననాధిపతిగ నెన్నుకొనఁబడిరి.

1881, 1890 సంవత్సరముల మధ్యఁ బంతులుగారు మ్యునిసిపల్ కౌన్సిల్, తాలూకాబోర్డు, డిస్ట్రిక్టుబోర్డులలో సభ్యులుగా నియమింపఁబడి యందు శ్రద్ధతోఁ బనిచేసిరి.

1887 వ సంవత్సరమునండి యవిచ్చిన్నముగా నిరుపదియేడేండు యూనివర్సిటీపరీక్షలకుఁ బరీక్షాధికారిగాఁ బంతులుగారు నియమింపఁబడిరి. దీనివలన వారికి దాదా ఫిరువది వేలరూపాయలు లభించినవి; కాని యీ మొత్త మంతయు వారు పకారార్థముగ నేయ పయోగించిరి. గవర్న మెంటువారు పంతులుగారిని మిడిల్ స్కూలు పరీక్షాధికారిగఁ గూడఁ గొన్ని సంవత్సరములు నియమించిరి. వీరేశలింగముగారు రచించిన గ్రంథములెన్నియో ప్రభుత్వపరీక్షలకును, విశ్వకళాపరిషత్పరీక్షలకును బరీక్షాగ్రంథములుగ నేర్పఱుఁప బడినవి.

పంతులుగారు చెన్నపట్టణములోనున్న కాలమున సంఘ సంస్కరణ సమాజమునకును, దక్షిణహిందూస్థాన బ్రహ్మ సమాజమునకును సభ్యులుగ నెన్నుకొనఁబడిరి.

అప్పుడే చెన్నపురి పాఠశాలా పుస్తకదేశభాషా సంఘమువారు తమకార్య నిర్వాహకసంఘములో వీరేశలింగముగారిని సభ్యులుగఁ జేర్చుకొనిరి. పఠనీయగ్రంథసంఘములో (Text book Committee) ప్రభుత్వమువారు పంతులుగారిని సభ్యులుగ నియమించిరి. యూనివర్సిటీవారు ద్రవిడ భాషాధ్యయనసభలో నాయనను సభ్యులుగ నియమించిరి. సబ్ కలెక్టరు మొదలగువారికి జరగు భాషాపరీక్షలలో (Language Tests) గూడ పంతులుగారిని ప్రభుత్వమువారు నియమించిరి.

1898 సంవత్సరమునఁ జెన్నపట్టణమున జరిగిన హిందవరేఖీయసాంఘికమహాసభకుఁ బంతులుగారు రక్తగాననాసీనులుగ

నెన్నుకొనఁబడిరి. ఆగొప్పసభలో శ్రీ మహాదేవ గోవింద రేనడేగారు వీరేశలింగము పంతులుగారికి ‘దక్షిణదేశవిద్యా సాగరుడు’ అని బిరుదు నొసంగిరి.

1902 లో కాకినాడలో జరిగిన చెన్నరాజధాని దేశీయ సాంఘిక మహాసభకును, 1903 లో బెజవాడయందు జరిగిన కృష్ణామండల సభకును, 1903 లో మదరాసులో జరిగిన హిందూ దేశీయాస్తిక సభకును పంతులుగా రధ్యక్షత వహించిరి.

బందరు, గుంటూరు, బెంగళూరు మొదలగు స్థలములకుఁ బంతులుగారు వెళ్ళినపు డచట సభినందనపత్రముల సమర్పించి యాయన యొనర్చిన సంఘసేవను పొరులందఁ రెంతయుఁ గొనియాడిరి.

1908 వ సంవత్సరము ఏప్రిల్ 14 వ తేదీకి శ్రీవీరేశలింగము పంతులుగారి కరువది యేండ్లు నిండుటచే వృత్తి పూర్వ్యత్సవమత్యంత వైభవముతో జరుపఁబడెను. మిత్రులనేకులు దూరదేశములనుండి వచ్చి పాల్గొనిరి. కొందఱు శోభలమూలమునను దంత్రీవార్తల మూలమునను సభినందనములఁ బంపిరి. ప్రశంసాపద్యములు చదువఁబడెను. కొందఱు బహుమానముల సమర్పించిరి. పంతులుగారి విస్తృతఛాయాపటము (Enlarged Photograph) వాడిక గానుకగ నొసఁగఁబడెను.

13. స మ కాలి కు లు

వీరేశలింగము పంతులుగా రనేకసంస్థలతోను, ఉద్యమములతోను సంబంధము గల్గియుండిన వారగుటచే నెందరి వ్యక్తులతోడనో ఆయనకు మైత్రిగాని యొక్కొక్క శుభ ప్రతిపక్షతగాని యేర్పడుట తటస్థించుచుండెను. పంతులుగారి సమకాలికులను గూర్చి కొంచెము తెలిసికొనుట ప్రయోజనకారిగ నుండఁగలదు. నుప్రసిద్ధా ధ్రువండితులగు శ్రీకొక్కొండ వెంకటరత్నము పంతులుగారికిని వీరేశలింగము పంతులుగారికిని 1874 సంవత్సరప్రాంతమున స్త్రీవిద్య విషయమై పత్రికలందు వాదోపవాదములు జరిగెను. వెంకటరత్నము పంతులుగారు కొంతకఠినమగు వాక్ప్రయోగముచేసి మోటుగ బండదెబ్బ కొట్టఁగా వీరేశలింగము పంతులుగారు మృదుపద ప్రయోగముచే లోతుగాదూరి మనస్సునకు నొప్పి కల్గించు నట్లు వ్రాయుచుండిరి. వెంకటరత్నముగారు స్త్రీవిమర్శనీ సమాజమును పేరుతో వీరేశలింగముగారి గ్రంథములందలి దోషములఁ జూపుచుండఁగా గుణగుణాప్రదర్శనీ సమాజమును పేరుతో వీరేశలింగము పంతులుగారు వెంకటరత్నముగారి గ్రంథదోషములఁ జూపుచుండిరి.

చల్లవలీ బాపయ్యపంతులుగారు వీరేశలింగముగారికి బాల్యసఖులు; సహపాఠి; సహోపాధ్యాయుఁడు. వీరేశలింగముగారు ధనభేదముతో నున్నపుడు బాపయ్యగారు

తఱచుగ వారియొద్దకుఁ బోవుచు వివేకార్థినీ పత్రికానిర్వహణమున నెక్కువగఁ దోడ్పడుచుండిరి. వితంతు వివాహోద్యమమువఁటి గొప్పయుద్యమము నారంభించుటకు వీరేశలింగము పంతులుగారు సందేహించుచున్న సమయమున వీరేశలింగముగారిని బ్రోత్సహించి యెన్నికష్టములు వచ్చినను, అన్నదమ్ములు విడచినను చలింపక వీరేశలింగముగారికాయుద్యమమునఁదోడుగా నుండెదనని వాగ్దానముచేసి వీరేశలింగముగారిచే స్త్రీపుర్ర్వివాహోద్యమమును బాపయ్యపంతులుగారే యుపక్రమింపఁజేసిరి. అన్నదమ్ములు తన్నుగదిలో నుంచి తాళము వేయుటచేసీయన ప్రథమ వితంతువాద్యాహమునకు వెళ్ళఁజాలక పోయినను 1905 సంవత్సరములో వీరేశలింగము పంతులుగారి కంటెను ముందుగా బాపయ్యగారు యజ్ఞోపవీతాదుల విసర్జించి యనుష్ఠానబ్రాహ్మమతావలంబులై పితృశ్రాద్ధమును బ్రాహ్మమత సిద్ధాంతానుసారముగ జరిపిరి. 1906 వ సంవత్సరమున బాపయ్యగారి యింట బ్రాహ్మణులు, వైశ్యులు, శూద్రులు, క్రైస్తవులును కలిసి పాల్గొన్న సంస్కారభోజనము జరిగెను.

బసవరాజు గవర్రాజుగారు వీరేశలింగము పంతులుగారి సహోపాధ్యాయులుగ గొంతకాలముండి వారితో సత్యంత మైత్రీగలవారై ప్రజాహితకార్యములం దాయనతో నెక్కువగఁ గలిసి మెలసి పనిచేయుచు పంతులుగారికి ప్రాణమిత్రులుగ నుండిరి. దురాచారనిర్మూలన యత్నమునం దెక్కువగ

గవర్రాజుగారు పంతులుగారికిఁ దోడ్పడుచు వివేకవర్ధనీ పత్రికలో నింగ్లీషుభాగమును వ్రాయుచుండిరి. గవర్రాజుగారు చిత్రపు కామరాజుగారి తోడ్పడుదు. కామరాజుగారు మున నబుగారి పక్షమున వ్రాయుచుండిన చిత్తు నీర్వులకవయయై జరిగిన గ్రంథమును గూర్చి యిదివఱకు జదివియుంటిమి. గవర్రాజుగారు వీరేశలింగముగారి ప్రాణమిత్రులైన నీవిషయమున మాత్రము పంతులుగారు గవర్రాజుగారికిఁ బనిపెట్టలేదు. అయినను న్యాయోకపక్షపాతముచే గవర్రాజుగారు పంతులుగారి కీవిషయమునఁ దోడునీడయై నిలిచిరి. ప్రజాక్షేమము విషయమై పనిచేయవలసి వచ్చినపుడీ మిత్రులు స్వజాతివాఁడనికాని, బంధువనికాని చూడలేదు. వితంతువివాహోద్యమమందు వీరేశలింగము పంతులుగారి పరమమిత్రులలోఁ గొందఱు వారిని విడువవలసిన యగత్యము కల్గెను. కాని గవర్రాజుగారు మాత్రము చివరివఱకు ధైర్యముతో నిలిచిరి. 1885 లో చెన్నపురిలోఁ బంతులుగారు ప్రీపునర్వివాహచరిత్రను గూర్చి యుపన్యసించినపుడు గవర్రాజుగారిని గూర్చి యిట్లు చెప్పిరి. నాకు మొదటినుండియుఁ బరమాప్తుడై, ఒక్క యీకార్యమునందేగాక దేశక్షేమము నిమిత్తమే నేనీ దల పెట్టిన మంచికార్యములలో నెల్ల నాకుఁ గుడిభుజమయి యుండి, పైకి పేరు స్వాధ్యయనను చాటున నాకంటెను బహుగుణము లధికముగా పనిచేయుచు వచ్చుచున్న బనవరాజు గవర్రాజుగారి సాహసచరిత్రము నిచట ముఖ్యముగ శ్లోఘింప

వలసియున్నది. పదిమంది యొక్కసారిగా లోకాంతరగతులైనపుడు పుట్టుకంత సంతోభము మీవివాహదినమున వారింటపుట్టినది. భార్యవంకవారును దనవంకవారు నొక్కసారిగా గొల్లుగోలుపెట్టి మధ్యాహ్నసమయమున మృతుని నిమిత్త మేడ్చునట్లేడ్చుచు శపించుచు లేచిపోయిరి. తన్ను పెంచి పెద్దవానిని జేసిన పెదతల్లి విడిచి పోయినను వెనుదీయక లోకోపకారము నిమిత్తమై యెన్నికష్టములు వచ్చినను సహించియుండి, భార్యదీర్ఘవ్యాధిచేత బహుమాసములు మంచ మెక్కియుండినను బంధువులురాక బహుబాధలు తటస్థించినను బ్రాహ్మశ్చిత్తమన్న పేరునైన దలపెట్టక యీదినమువఱకును బరోపకారమయిన యీకార్యము నిమిత్తము వ్యయప్రయాసములను సంతోషపూర్వకముగా వహించుచున్న యీనామిత్రుణ్ణి శ్లాఘింపవలెనో యెఱుంగలేకున్నాను. 1888 వ సంవత్సరమున నిట్టి మిత్రరత్నమును బంతులుగారు గోల్పోయిరి.

ఆంధ్రదేశమునకు 'Grand old man' ప్రపితామహుడు, అని పేరొంది వివిధోద్యమములలో బాల్గొనిన శ్రీన్యాపతి నుబ్బరావు పంతులుగారు వీరేశలింగముపంతులుగారి సమకాలికులు; ముఖ్యమిత్రులు వీరేశలింగముగారు చేయుచుండిన ధర్మకార్యములలో నెల్లవారి కవసరమైనపుడంతయును వడ్డీలేక వారికి ఋణములిచ్చి యనేకసంస్థల నిర్మాణములో వారికిఁ దోడ్పడిరి. వీరేశలింగము పంతులు

గాఁగిత్తోఁ గలిసి మెలసి వనిచేయుచు న్నీ స్తకపాతశాలను నిర్వ
హించుటయందు భేదాభిప్రాయమును బొందిన యేలూరి
లక్ష్మీశరసింహముగారు కొన్ని కారణములచే ద్వేషముబూని
పంతులుగారు మహారణ్యపురాధిపత్యమని వ్రాసిన ప్రహస
నము తన్నుదేశింపఁబడి వ్రాసినదనియు నందులకుఁ దత్కర్త
యగు వీరేశలింగముగారిని శిక్షింపవలెననియు నభియోగము
తెచ్చిరి. ఈవ్యవహారమున న్యాయతి సుబ్బారావుపంతులుగారు
వీరేశలింగముగారి పక్షమున నిద్రాహారములుమాని శ్రమపడి
న్యాయవాదిగ వాదించి వీరేశలింగముగారిని దప్పించిరి. కేవ
లము మిత్రకార్య తత్పరతచేతనే సుబ్బారావు పంతులుగారు
పనిచేసిరిగాని యొక చిల్లిగవ్వయైనను తీసికొనలేదు; పైగా
వీరేశలింగముగారికే ధనసాహాయ్యము చేసిరి.

మహాపండితులై శబ్దరత్నాకరము రచించిన శ్రీబహు
జనపల్లి సీతారామాచార్యులుగారు పంతులుగారి సమకాలి
కులు పంతులుగారి నీతిచంద్రికను శ్లాఘించి చెన్నపురి బహి
రంగసభలో వారిని గౌరవించిరి.

వీరేశలింగము పంతులుగారి సత్కార్యచరణ దీక్ష
యెందరినో వదాన్యులనుగఁ జేసినది. పైడా రామకృష్ణయ్య
గారు వితంతు వివాహానిధికి ముప్పదివేల రూపాయల విరాళ
మొసగిరి. శ్రీ పితాపురము రాజుగారు ఉన్నత పాతశాలకు
దెబ్బది వేలిచ్చుటయేగాక యవాధశరణాలయము మొదలగు
ధర్మసంస్థలెన్నో స్థాపించిరి. పోలవరం జమీందారుగారును,

పండితపోషకులును, శ్రీ వీరేశలి. గము పంతులుగాః శిష్యులు నగు కె. ఆర్. వి. కృష్ణరావుగారు ధర్మసంస్థలకు వేలకొలది రూప్యముల నిచ్చిరి.

ఆంధ్రదేశమున బ్రహ్మమత సిద్ధాంతప్రచారమునకు పట్టుకొమ్మయై బ్రహ్మర్షియను సార్థకనామమొందిన శ్రీగము పతి వెంకటరత్నము నాయుడుగారును వీరేశలింగము పంతులుగారి సమకాలికులలో ముఖ్యులు వీరేశలింగోన్నత పాఠశాలా స్థాపనమందుఁ తోడ్పడుటయేగాక హితకారిణీసమాజ ధర్మకర్తృసంఘములో నాయుడుగారు సభ్యులై యుండిరి.

ఆంధ్రదేశమునందలి ప్రముఖులలోగాక మనదేశమందలి యితరరాష్ట్రీయులలోను మహామహులు పంతులుగారి సమకాలికులై యుండిరి. మూడవ వితంతువివాహమును బంతులుగారు జయప్రదముగ జరిపిన పిదపఁ గలకత్తానుండి యీశ్వరచంద్రవిద్యాసాగరుల వారిట్లు పంతులుగారికివ్రాసిరి. దేశముయొక్క మీభాగములలో మూడవ బ్రాహ్మణ వితంతువుయొక్క వివాహాణమును గూర్చిన సమాచారమునకై నేను మీ కెంతయు నుపకారస్మృతి కలవాడనై యున్నాను. ఇక్కడి వితంతు వివాహవిహితులీ శుభవర్తమానమునలన మిక్కిలి సంతోషము నొందియున్నారు. అదృష్టవశాత్తై న దుఃఖభాగినుల పక్షమున మీయొక్క పరోపకార ప్రయత్నములకు నిరంతరము జయము కలుగునుగాక! మీసుహృదుడైన ఈశ్వరచంద్రశర్మయొక్క సమాహిత ప్రార్థన.

అంగ్లేయులలోఁగూడఁ బంతులుగారికి సుప్రసిద్ధులగు సమకాలికులుండిరి. రాజమహేంద్రవరపు గవర్నమెంటు కాలేజి ప్రిన్సిపాలుగనుండి పేరుప్రఖిష్టలు పొందిన మెట్కాపు గారును విద్యాశాఖకు డైరెక్టరుగనుండి యతినమర్దులని పేరు పొందిన డాక్టరుగారును బంతులుగారి యుదంతయో అదర విశేషముగల్గి యుండిరి. ఇందు మొదటివారు పంతులుగారి కున్నతపాఠశాల స్థాపన మొదలగు విషయములందు మిగుల సాయపడిరి. రెండవవారు పంతులుగారి పాండిత్యమును గుర్తించి వారిని ప్రెసిడెన్సీ కళాశాల పండితునిగఁజేసి యనేక రీతుల గౌరవించిరి.

చెన్నరాష్ట్రపు గవర్నరగు లాల్ గారు 1909 వ సంవత్సరమున రాజమహేంద్రవరము వచ్చినపుడు పంతులుగారికి బ్రత్యేకదర్శన మొసఁగి గౌరవించిరి.

14. అం త్య ది న ము లు

దమజీవితమునఁ దమకు ప్రీతికరములగు ననేకసంస్థల నుద్ధాపించిన పిదపఁ బంతులుగారు 1907 వ సంవత్సరము నుండి కలకత్తా, బెంగళూరు, బొంబాయి, పూనా నగరము లకు బ్రహ్మసమాజ కార్యమలమీఁదను, సంస్థలకు జండాలు చేర్పించుటకును సంచారములుచేసిరి ఇట్లు రెండవసారి బెంగు

1910 వ సంవత్సరములో తిరిగి వచ్చిన పిదప నాగరికి ఘోరవిపత్తు సంభవించెను. పంతులుగారి సతీమణియగు రాజ్యలక్ష్మమ్మ గారాయన జీవితమున నెఱవేర్చిన దలచుకొనిన సత్కార్యము లన్నిటియందును చేదోడు వాదోడుగనుండి సహధర్మచారిణియను పదమును సార్థకము చేయుచుండిరి. సహజముగ నీశ్వరభక్తితో నిండియుండి యామె యనేకప్రార్థనాగీతముల రచించెను. భార్యకుండ వలసిన లక్షణముల మనపెద్దలు వక్కాణించియున్నారు.

శ్లో. కార్యేషుమంత్రీకరణేషుదాసీరూపేచలక్ష్మీః క్షమయాధరిత్రీ
న్నే హేచమూతాశయనేచరంభాషత్కర్మయుక్తాఖలధర్మపత్నీ

ఈలక్షణములన్నియు శ్రీరాజ్యలక్ష్మమ్మ గారియందు బూర్తిగాఁ బట్టియుండెను. ఆమె నిరంతరసహకారమే పంతులుగారి సంఘసేవకు చాలవఱకు సహాయభూతమై సంఘసౌభాగ్యమును బెంపొందింపఁ జేసినది. ఇట్టి సుగుణాలవాలయగు రాజ్యలక్ష్మమ్మగారు 1910 వ సంవత్సరము ఆగస్టు 11 వ తేదీని పగలంతయు నారోగ్యవతిగనేయుండి సుఖనిద్ర ననుభవించి తెల్లవారు సరికి హృద్రోగముచే ననాయాస మరణము పొంది, యీశ్వరసాన్నిధ్యము చేరెను.

హఠాత్తుగ దటస్థించిన యిట్టి ఘోరాపద దటస్థింపగా బ్రకృతిదోషమువలనఁ బంతులుగారు మొదట మిగుల

ఖిన్నులై పిదప చింతమాని సర్వరక్షకుఁడగు నీశ్వరుఁడేశరణ్యమని నమ్మి రాజ్యలక్ష్మమ్మగారిని దమతోటయగు నానందాశ్రమముననే దహనసంస్కారము చేయించి పిదప రాజ్యలక్ష్మి నివాసమను గృహము నాతోటలోనేకట్టించి దానిలో పాలరాతితో చేయఁబడిన సమాధినిబెట్టి యందు రాజ్యలక్ష్మమ్మగారి యస్థికలుంచిరి.

వీరేశలింగము పంతులుగారికిని రాజ్యలక్ష్మమ్మగారికిని సంతానము కలుగలేదు. ప్రథమవితంతువివాహము చేసికొనిన గోగులపాటి శ్రీరాములుగారికి ప్రథమకళత్రమువలనఁ గలిగిన నాలుగుమాసముల పురుషశిశువును నాపుణ్యదంపతులు పెంచి పెద్దవానిని జేసిరి. ఆఁజ్ఞవానికి వీరేశలింగమనియే పేరు పెట్టబడెను. ఈవీరేశలింగమునకుఁ దన మేనగోడలి నిచ్చి వివాహముచేసి తనవద్ద నుంచుకొనఁజెనని రాజ్యలక్ష్మమ్మగారి యుద్దేశము పంతులుగారిందుల కడ్డు చెప్పలేదుగాని తమ యాస్తినిమాత్రము ధర్మశూనకే విసియోగించుట కాయన నిశ్చయించుకొనిరి. గోగులపాటి వీరేశలింగము పంతులుగారి యుద్దేశము ననుసరించి యిరువదియొకటవయేడు వఱకునుండి వితంతువును వివాహము చేసికొనఁ దలచినట్లు చెప్పుచు, నందులకు ప్రయత్నములన్నియుఁ బంతులుగారు చేయుచుండగా హఠాత్తుగా సభిప్రాయము మార్చుకొని మైనూరువెళ్ళిప్రాయశ్చిత్తము చేయించుకొని యచట నొకశిల్లను పెండ్లాడి తర్వాత బంతులుగారివద్దకు రాక వేరుగా నుండెను.

సతీమణి స్వర్గస్థురాలై నప్పటినుండియుఁ బంతులు గారి కుపచారమునకు లోపము గల్గెను. రాజ్యలక్ష్యమ్మగారు సోమరితనమనునది యెఱుఁగక గృహకృత్య నిర్వహణాదుల యందు విరామము లేక పాలువడుచు తీరికయైనపుడెల్ల నేదో వ్రాయుచుండుటలోను చదువుచుండుటలోను కాలము గడపు చుండెను. ఆసుశీల తాను చేయవలసిన కృత్యములలో నెల్ల భర్తగారి నఁరక్షణము తనకు ప్రథమ కర్తవ్యముగా భావించి యాయనను పసిబిడ్డను పెంచినట్లు పెంచుచుండెను. భార్య మరణించిన మరునాఁటినుండియుఁ బంతులుగారికి వంటచేసి పెట్టువారులేకుండిరి. వితంతు శరణాలయమందలి వారే కొంత వఱకుఁ బంతులుగారి నఁరక్షణమునకుఁ బూనుకొనిరి. కాని యదియంత తృప్తికరముగ లేకుండెను.

1911 వ సంవత్సరము కడపట నొక దినమున హఠా త్తుగఁ బంతులుగారికి మూర్ఛవచ్చి పావుగంటసేపు స్పృహ తప్పి పోయియుండిరి. ఈశ్వరేచ్ఛవలనఁ బంతులుగారు కోల్పో నిరిగాని చాల బలహీనులైరి. రెండు నెలలకుఁ గొలఁదిగ శక్తి చేకూర నారంభించి నప్పటికిని చేయివేణకు మొదలగు బాధ లచే నేమియు వ్రాయలేకుండిరి. ఇట్టి బలహీనస్థితియందుండి సర్వదాలోకరక్షకుని ప్రార్థనలు నెరపుచు నెటెటో కాలము వెళ్ళుచుచు వీరేశలింగము పంతులుగారు 1919 న సంవత్సరము మే నెల 27 వ తేదీని రాజమహేంద్రవరమున నానందాశ్రమములో నీశ్వరసాన్నిధ్యమును జేరుకొనిరి.

15. గుణవిశేషములు

శ్రీ వీరేశలింగము పంతులుగారి జీవితచర్యనుగూర్చి చదివిన మీదట నామహానీయునియందుఁ గల గుణవిశేషములనేకము మనము గ్రహింపవచ్చును. పంతులుగారు గొప్ప కార్యశూరులు, సాధారణముగా లోకమున నొక్కొక్కమహాపురుషుఁ డొక్కొక్కవిషయమును చేఁబూని యందభివృద్ధిఁ గారణభూతుఁడగు చుండుట మనము చూచుచుండుము. పంతులుగారి విషయమున నట్లుగాక వారనేకవిషయములం దొకే సారి తమ కార్యశూరతను చొప్పించి యన్నింటియందును మిక్కుటముగ నభివృద్ధి గనుఁబఱచి మార్గదర్శకులగుట మనకు గుర్తింపవలసిన విషయమై యున్నది.

వీరేశలింగము పంతులుగారు బాల్యమునుండియు దుర్బలశరీరులు; సన్నముగా పూఁచికపుడకవలె పెద్దగాలి వేసిన నెగిరిపోవునట్లుండిరి. తండ్రిగారు చిన్నతనముననే గతిం చుటచే వీరేశలింగముగారి పితామహియు, ప్రపితామహియు నాయన నల్లారుముద్దుగఁ జెంచి తినుటకుఁ గోరినదెల్ల నిచ్చు చుండుటచే బాల్యమునుండియు నజ్జర్ణరోగము బయలుదేఱెను. శరీరవిషయమున నిట్టి లోపములున్నను నీశ్వరకటాక్షమువలన వారి బుద్ధివిశేష మసాధారణమైనది. ఆయన ఏక సంత్రాహిగ నుండెను. ఆయనధీపతియను స్వార్థమునకుఁగాక

లోకోపకారమునకు విసయోగపడుటచే నది యాంధ్రదేశీయుల యదృష్టఫలితమే యని చెప్పవలసి యున్నది.

తల్లి గుణములు కొన్ని పంతులుగారికిఁ బట్టుపడినవి. ప్రకృతిచేతఁ బంతులుగారు కోవస్వభావముగలవారు. ఆయనకుఁ గోప మతిశీఘ్రముగవచ్చి యొక్కొక్కపుడు తొందరగాఁ బరుషభాషణము లాడుచుండిరి. కాని వెంటనే పశ్చాత్తాపపడి దయారస మొలికించుట యాయనకు నై జగుణము.

చిన్నతరగతులలోఁ జదువునప్పటినుండియు పంతులుగారు తెలివికిఁ దోడు పాపభీతియు, సద్వర్తనమును, దేవచింతయు గలవారై యాడినమాట తప్పనివారని పేరుబొంది విద్యార్థులచేతనేగాక యుపాధ్యాయులవలనఁ గూడ గౌరవము బొందుచుండిరి. ఒకసారి రాజమహేంద్రవరమున జిల్లా జడ్జిగారు పాఠశాలకువచ్చి పాఠశాలలోని బాలురలో నెల్ల సద్వర్తనముగలవాఁ డెవడో యాపిల్లవాని పేరు వ్రాయుడని బాలురందఱకును కాగితపుముక్కల నియ్యగా నధికసంఖ్యాకులగు బాలురు వీరేశలింగముగారి పేరు వ్రాసిరి.

ఎచటనైన అక్రమము కనఁబడినచో దాని సహించి యూరకుండుట పంతులుగారి స్వభావముకాదు. వెంటనే ప్రతిక్రియచేసి యాయక్రమము తొలగించువఱకు నాయన కూరటలేకుండెను. అంతేగాక పంతులుగారి కేదైన నభిప్రాయముకలుగుటకును దాని నమలుజరుప యత్నించుటకును మధ్య విశేషము కాలవిలంబనముండదు. ఆయన యందుండిన యీ

గుణములే సంఘశ్రేయమునకు మిగులఁ దోడ్పడి యాయనచే ననేకమగు సత్కార్యము లొనరింపఁజేసెను.

దేహమునకుఁ దట్టించిన బాధలనేగాక మనస్సునకుఁ గల్గు క్షేణములనుగూడఁ జాల యోరిమితో సహించు తిలీక్షయుఁ గష్టసహిష్టుతయుఁ బంతులుగాఁగి కెక్కువగ నుండెను. ప్రతిపక్షులనుండియేగాక మిత్రులనుండియు, నొక్కొక్కపుడు తమవలన ననేకమగు లాభములు పొందినవారి నుండియుఁ గూడ వీరేశలింగము పంతులుగారికి చిక్కులు సంభవించు చుండెను. అట్టి సమయములం దాయన యెంతయో శాంత చిత్తతతో బ్రవర్తించి క్షిప్రపరిస్థితుల దాటగల్గు చుండెను. సంఘసంస్కరణమన్న కర్ణకఠోరముగనుండి సంస్కారవాదుల సధికసంఖ్యాకులును, ప్రబలురునగు పూర్వాచారపరాధులు పెట్టిన బాధలను ధీరులగు వీరేశలింగము పంతులుగా రెట్టి మన ధైర్యముతో నెదుర్కొనినో చూపుటకు లెక్కలేనన్ని నిదర్శనములు గలవు.

ఒక సత్కార్యము చేయఁబూనినపు డొకటి రెండు సార్లంతరాయములు గల్గినంతమాత్రమున నాకార్యములను విడుచుటకుఁ బంతులుగా రెపుడును దలఁచుకొనువారుకారు. తగిన యదనునకై వేచియుండి తాము తలపెట్టిన కార్యమును వారు కొన సాగించుచుండిరి. పురమందిర నిర్మాణమును, ఆసికపాఠశాలా స్థాపనము నిందుకుఁ బ్రబలతార్కాణములు.

స్వధర్మనిర్వహణమునఁ బంతులుగారు నిష్పక్షపాతముగ సంచరించిరి. రాజమహేంద్రవరమండలపాఠశాలయందు పాఠ్యాదులుగనుండి నపుడు సోదరోపాధ్యాయుని తమ్ముఁడొకఁడు విద్యార్థిగనుండి యవిధేయతచూపఁగా మిగిలిన యుపాధ్యాయులతనిని శిక్షించుటకు వెనుదీయుచుండిరి. కాని పంతులుగారు రాజులుని వెంటనే బల్లపై నెక్కించి నిలువఁజెట్టిరి. ఈవిషయ మాబాలుని సోదరులగు తమసోదరోపాధ్యాయులకుఁ దెలిసినపు డాయన కోపగింపలేదు. సరిగదా పంతులుగారి నెంతయో మెచ్చుకొనిరి. ఆబాలుఁడును పెద్దయై ఎఫ్. ఏ. క్లాసు చదువుచుండినపుడు గూడ పంతులుగారికిఁ గృతజ్ఞతవెల్పుచు లేఖవ్రాసెను. పత్రికా నిర్వహణమందును బంతులుగారు నిష్పక్షపాతముగ శత్రువులు, మిత్రులు ననుభేదములేక లోపము గనుఁబడినయెడల నెల్ల విమర్శించుచుండిరి.

మునిసిపలుకొన్నిలు, తాలూకాబోర్డు, జిల్లాబోర్డులలో సభ్యులుగనుండిన దినములలో పంతులుగారు స్వార్థమినుమంతయులేక ప్రజాహితసంస్థలలోఁ బ్రజాప్రతినిధులెట్లు మెలఁగవలెనో నిరూపించిరి. ఆకాలమున మునిసిపలు సభ్యులు తమయిండ్లముందరినే లాంతరు సంభము లేర్పఱచుకొనుచుండిరి. వీధులలో నాక్రమణలెక్కువగ నుండెను. కొంతప్రబలులైనచారు మఱియును ధైర్యముగ నిట్టి యక్రమములఁజేయు

చుండిరి. పంతులుగారు నభ్యులుగ నున్నపుడు మొగమోట
మేమియులేక యెట్టివారినె న నాక్రమణలనుండి తొలగించ
యత్నించిరి. నమయము వచ్చినపు డ్దాంగేయోద్యోగులతోఁ
గూడ ధైర్యముగ వాదించి న్యాయపక్షమును నెగ్గించుటకుఁ
దోడ్పడిరి. మంచిదనియు, ధర్మమనియు దోచిన యంశ
మును నిర్భయముగా మొగముముందట చెప్పివేయు తొందర
స్వభావము పంతులుగారి కెక్కువగ నుండెను.

వీరేశలింగము పంతులుగారు గొప్పస్వార్థత్యాగి. తా
ననేకవిధముల శ్రమపడి సంపాదించినదంతయు సంఘసేవకు
వినియోగించెను. తనకు పుత్రులు లేనపుడును తగినంత సొత్తు
న్నపుడును ఒకరిపుత్రుని ధత్తునిగ గైకొనుట మనలో నాచా
రము 'అపుత్రస్యగతిర్నాస్తి' యను వచనము ననుసరించి
పుత్రుఁడనగా పున్నామనరకమునుండి రక్షించువాఁడని నమ్మి
తమకు తరలోకమున సౌఖ్యముగల్గుటకై దత్తునేర్పఱచుకొని
సొత్తును సంక్రమింపజేయుదురు. పంతులుగారి కట్టిస్వార్థ
బుద్ధిలేనందుచే దమకు ముందు కలుగఁబోవు సౌఖ్యముకంటె
సంఘుశ్రేయమే ముఖ్యతరమైనదని తలచి తమ సొత్తువంతను
ధర్మసంస్థలకు వినియోగించిరి.

వీరేశలింగము పంతులుగారి వినమ్రస్వభావము శ్లాఘ
నీయమైనది. స్వీయచరిత్ర వ్రాసికొనుటలో నాత్మశ్లాఘనము
గల్గునేమోయను భీతిచే నాగ్రంధారంభమున నాయన యిట్లే

శ్వప్రాప్తనము చేసియున్నారు. ఓభక్తవరదా! ఆత్మశ్లోఘా
హర్షము నామనస్సునుండి దూరముచేయుము. నాహృద
యమందు సదావినయమును సత్యమును నెలకొల్పుము. భవ
త్ప్రీత్యర్థమయి పరమార్థచింతతోఁ దప్పఁ బ్రసిద్ధికయినే
నేపనిని జేయకుండునట్లు నాచిత్తమును శాసింపుము. దేహ
విద్యాబుద్ధులయం దత్యంతదుఃఖుఁడనైన నాజీవనచరితము
బహుజనాదరపాత్రమయి విశేషోపయుక్తమగునది కాకపోయి
నను, ఘనుల మహాకార్యప్రకటనమువలెనే సామాన్యుల
యల్పకార్యప్రకాశనముగూడ నభివృద్ధికి సహకారియగు నన్న
యార్యోక్తినిజమయ్యేనేని యీయవిశ్రుతచరితము సహితము
కొందఱికి గొంత ప్రయోజనకారియగుఁ గాక!

పంతులుగారు తమ జీవితమునంతను సునీతి ప్రచా
రమునకును, దుర్నీతిభంజనమునకును ధారవోసియుండిరని
యాయన చేసిన ప్రతి స్వల్పకార్యమువలనను, ప్రతిఘనకార్య
మువలనను స్పష్టమగుచున్నది. వేశ్యానంపగ్గమును దూఱి
నను, లంచగొండితనము ఖండించినను, వితంతువివాహముఁ
జేసినను, మఱియేవనిచేసినను నీతివ్యాపనము కొఱకే. ఇంకొక
విశేషమేమన ఆయనకుఁగల కవితాశక్తి యంతయు దుర్నీతి
నిర్మూలనమునకును, నీతిమార్గప్రవర్తనమునకును ధారాళముగ
నుపయోగించిరి. ఈసాధనమువలన సంఘమున దుష్టవర్తనము
నులభముగఁ దొలఁగించుట కనకాశ మేర్పడెను. అంతేకాక
తాము చెప్పినదంతయుఁ దామాచరించి యెట్టి కష్టములనైన

నెదుర్కొనుటకు సంసిద్ధతచూపుట వీరేశలింగము పంతులు గారి యుద్దేశములన్నియు నించుమించుగ సఫలమగుటకుఁ బ్రధానకారణము.

వీరేశలింగము పంతులుగారు మహాభక్తుఁడు. ఆయనకు దైవచింత యుగ్గుపాలతోఁ బోయబడినది. ఏకార్యము తలపెట్టిన నాయన యీశ్వరధ్యానముచేసి భారమీశ్వరుని పై నేవేసి తనకర్తవ్యమును ధర్మపథము దప్పక యాచరించుచుండెను. ఆయనపూనిన యన్నియుద్యమములును తోడి మానవుల సౌభాగ్యమే ప్రధానాశయము గాఁగలవి. మానవ సేవయే మాధవసేవ—అను సిద్ధాంతము నాయన తూచా తప్పక యనుసరించెను. వీరేశలింగము పంతులుగారు జీవిత చరిత్ర మొక్క- యాంధ్రదేశమునకేగాదు, భారతదేశమునకే గాదు, లోకమున కంతకును నాదర్శప్రాయమైనది. పంతులు గారు సంస్కర్త, కవి, త్యాగి, కర్మయోగి. ఇట్టిపుత్రునిగన్న యాంధ్రమాత నిజముగ ధన్యురాలు.

శ్రీ వీరేశలింగముపంతులుగారి దివ్యజీవిత మాచంద్ర తారకముగ భావిసంతతి వారికిసన్మార్గప్రేరణము గల్గించి లోక కళ్యాణమునకుఁ దోడ్పడుఁగాక!

త ప్పొ ష్ప ల ప ట్టి క

పేజీ	పంక్తి	తప్పు	ఒప్పు
3	4	(పోకడ	పోకడ
4	2	స్వార్థ	స్వార్థ
19	6	పేరున	పేర
22	5	మరి	మఱి
26	16	శిలచి	పిలిచి
27	1	విలుచుట	బిలుచుట
39	3	వినియోగించు	వినియోగించి
40	19	చేయుదింకా	చేయుదింక
,,	20	నే న్నలు	నన్నలు
46	17	ఇచ్చి	యిచ్చి
56	3	ఉపాధ్యాయులును	ఉపాధ్యాయును
60	22	మమ్మ	నమ్మ
62	13	సఘము	సఘలము

